

گيلہ مني سترگي

شاعر

دلاور پرديس

۱۳۸۸ لمريز

www.samsoor.com

Ketabton.com

حمد

ساتلي يې په غرونو کې مرغان په خپل قدرت
خالق دی ودان کړی ټول جهان په خپل قدرت

لويي ورسره ښه ده رحمېدلی پر هر چا دی
راپورته چې يې لمر کی پر اسمان په خپل قدرت

د خوار بنده پر ژبه لا راغلی شکر نه دی
ژوند ډېر ورته اسان کی پاک سبحان په خپل قدرت

له چا څخه دُنيا واخلي څوک واخلي له دُنيا نه
څوک ورولي مزار ته د جانان په خپل قدرت

دا ژوند هم مورې په خپله خوښه نه تېروو دلته
پر محکمه باندي هم نه يو روان په خپل قدرت

را اوړوي د شنه اسمان له خوا نه کله کله
پر مورې د رحمتونو ډک باران په خپل قدرت

أمید لرم پردېس چې د منزل خوا ته روان وي
کړي خدای به زکندن ورته اسان په خپل قدرت

۱۳۸۶۱۱۱۰

نعت شريف

ای نسيمه د ورتلو سته امیدونه زما
د نبی (ص) روضې ته یو سه سلامونه زما

محترم ته مې او از د سلگو ورسوه
نصیب رانه کړل په لاس کې سره گلونه زما

ورته وایه مسلمان دی مسلمان قتلوي
مورڅه وکړو گرانه واوره فریادونه زما

چې پوره مې ستا روضې ته سي ارمان د ورتلو
نوردي خاوري پر دُنيا سي ارمانونه زما

خوار پردېس دي په محشر شفاعت غواړمه
د دې سترې ژوندون ورکړه احوالونه زما

۱۳۸۵/۱۰/۲۰

مور

موري چي زړگي دي ازار نه كړمه
خپل ژوندون به هيڅكله خوار نه كړمه

ستا د عادي ماته سي ډيوه د لاس
بې له دې رناتل پله لار نه كړمه

تاته به په كومه ژبه مور واييم
سرچي ستاله مينې نه جار نه كړمه

خان ته به هيڅ حق د ژوندون ورنه كړم
شپې چي دي خدمت كي سهار نه كړمه

ټوله ورځ كه سر پر زنگون كېنېنمه
موري ستا حقونه به شمار نه كړمه

ستا خبري ټولي نيكمرغي گونم
ځكه خو پردېس ترې انكار نه كړمه

۱۳۸۴/۵/۷

د مورد نړيوالي ورځي په مناسبت

بېلتون

هغه بنايسسته او نيازولي اشنا
زما په غم کي زوري دلي اشنا

چي د بېلتون شپه مومنخ کي راغله
په چيغو وچيغو ژري دلي اشنا

په دې خاطر چي ماله اوره خلاص کړي
پردېستو غرونو گرځي دلي اشنا

خکه دنياسوه د غمونو ډکه
چي پکښي نسته زما بنکلي اشنا

د پردېس زړه ته به قرار رانه سي
چي سو تنها ورڅخه تللي اشنا

۱۳۸۶/۵/۴

بې صبري

د زړگي وينې رانه خوري د انتظار شېبې دي
زما اشنا کله راځي د انتظار شېبې دي

د يار لپاره چي سهار مي له باغچې راوړی
لاس کي مي گل مړاوی کوي د انتظار شېبې دي

خوږه خوږه خندا به ستا مي کله وځي له زړه
ترخه ترخه سوه زندگي د انتظار شېبې دي

شپه تر سبا وينس يمه ستوري د اسمان حسابم
فکر مي ستا کوڅې ته ځي د انتظار شېبې دي

کلي کي اوسه نه رقيب سته نه غماز نه بېلتون
پردېسه دا دي آخيري د انتظار شېبې دي

۱۳۸۴\۱۱\۳۰

اظهار

راسه اشنا زره می پارانگارد مینی وگوره
چپر لری شواب لبرورته لارد مینی وگوره

تابه دجانان لاسونه خان ته پر بنسوولای نه
ای خیری گریوانه انتظارد مینی وگوره

مادی صرف بکل کری دی په شونوود قدم خاوری
ولار سه تر مابل شوک تا بعدارد مینی وگوره

زه کوم قسم چیی یو ساعت رانه هیر بری نه
لری رانه مه گر خه آزارد مینی وگوره

بکلې پامد عشق پر لمن تور داغونه مه ایرده
هغه نپیدلی غریادگارد مینی وگوره

نور پردس د قطر او دبی خوبونه نه وینی
دلته په خنخیر سو گرفتارد مینی وگوره

۱۳۸۴/۱۲/۲۵

ديار کلي

هر ماژديگري يې د ديدار په نوم دی
خلکو دا کلي مي ديار په نوم دی

ځکه به يې واره پر تندي اوريدل
کانی يې هريو د سنگسار په نوم دی

ډېر لوني ورڅخه سررتکوي
مينه کي خوندد انتظار په نوم دی

زړگيه شپه او ورځ که نه پيژني
زلفي يې شپه مخد سهار په نوم دی

ورته کتي نه سم ليمي مي سوخي
اور يې بل کړی د سينگار په نوم دی

د ژوند ساعت د خوشحالي ملگري
ديار پر شونډو د اقرار په نوم دی

پر دېسه ځکه درته بيار اغلمه
بنکلی موسم د نوبهار په نوم دی

۱۳۸۵۷۱۴۳۲۸

یادگار

زه یی دیدن ته وم راغلی د مودونه وروسته
جانان می داسی راته وویل د سلگونه وروسته

د زړه پر کور می باچاهی اوس د ارمان چلیبری
د وران د ظلم پکبسی تپر سو امیدونه وروسته

زما گناه نه ده ای خلکو ملامت نه یمه
گلاب د هر سړی خوښیبری د خوشبو نه وروسته

وخته چي خومره دي زمور په زړونو لویي وکړې
خو بیا هم شمع په پتنگ غواړي د لمبونه وروسته

که د غرور سر عاجزی ته تیت سو خه پروا کړي
د کبر جام لري ارمان نسکوریدو نه وروسته

جانانه ستا پښتنو سترگو نوی رنگ پیدا کی
چي دي پردس کر مه قبول د قسمونه وروسته

۱۳۸۲۳۱۳

ارمان

د لاس دي نښي خو گلوننه گلابي راغلي
د سترگو او ښکي ورته زما په هر کلي راغلي

کوگل زندان زړه بنديوان سود عمرو نو پکښې
اوس دي يادونه ملاقات ته د بندي راغلي

گلونه ماته د خپل ځان صفت په وار وار کوي
ښکاري چې ستا د ښکلو شونډو په سيالي راغلي

په گلورين قلم مي ستا ښکلی تصوير جوړ کړی
گوره خولي د رقيبانو پر تندي راغلي

په دې ناترسه مرور وخت کي يې وکړه وفا
ستا سلامونه ای آشنا په خوشحالي راغلي

الله دي راوله د گل په شان ښايسته جانانه
ستا په راتلو مي د زړه بڼه ته پسرلي راغلي

راسه په غټو غټو سترگو يې نن وکه ديدن
پردېس ته سپين کفن وروستی جوړه کالي راغلي

۱۳۸۴۶۲۱۱

بس دی

زړه مې پوهیدلی د جانان خبرې نه غواړي
بس دی بس دی نوري د ارمان خبرې نه غواړي

گل چي د بهار موسم کي پاني پاني ولوېږي
هنغه د بلبل او د باغوان خبرې نه غواړي

زړه خومي د یار ډېرو وعدو اوس صبر کړی دی
سترگي هم د اوبنکو د باران خبرې نه غواړي

زه د سر نه تیروم که اشنا مې وفا کړې وای
چا ویل چي پردېس به د تاوان خبرې نه غواړي

۱۳۸۴۷۸۱۲

کبر جن

قدر يې د حُسن راسره دی ډېر
نه کوي خبري بيگاننه دی ډېر

هري خواته ځي خو رخصت نه غواړي
نه هير بېري خلکو بنايسته دی ډېر

سختي شپې د غم تيروي ما باندي
خاندي او خوشحال له ژوندانه دی ډېر

زما ورته په خوله کي زارۍ ختمې سوي
بيا هم د رقيب ظالم په خوله دی ډېر

خدايه د خزان څخه يې و ساتې
رنگ يې د گلاب څخه کم نه دی ډېر

کوم قاضي ته وړاندي کړمه دا د عوه
زړه يې رانه وړی سخت په زړه دی ډېر

غم دی چي پردېس يې زنگولی دی
ولي خلک وايي چي نشه دی ډېر

۱۳۸۵۱۴۱۴

تلی اشنا

زپگیه نور اشنا موندلای نه سې
راغی بېلتون ترې خلاصیدلای نه سې

د دیدنونو وروسسته ورک سو جانان
د ژړا وروسسته یې هیروولای نه سې

زپگیه قدر دی سو کم تراغزی
د گل په څنگ کي دریدلای نه سې

بس دی خوبونو کي می مه زوره
یاره په وینسه چي راتلای نه سې

د زړه محل کي دي عزت لیدلی
د اشنا غمه ستیدلای نه سې

زه به دي هیرنه کرم په ټوله ژوند کي
دا ته می ولې یادولای نه سې

پردسسه مخکه باندي کنبږده قلم
تصویر د بیکلي جورولای نه سې

۱۳۸۴\۸\۳۰

انتظار

ما درته فرش کړلې جانانه په گلونولاري
راسه خوشحاله يې کره په خپلو قدمونولاري

چي د راتلو زيری دي وسوهک حيران سومه زه
ورو ورو منزل ته رسېدي دارمانونولاري

ما چي زړگی درکی او تا پرې سرې لمبې بلي کړې
مينه کي بېلي سوي د سوال او جوابونولاري

خوبيا مي هم نه سي باور چي تا به وگتمه
زه د فرهاد غوندي که وباسم تر غرونولاري

ژوند ته مي نه پرېږدي زماليونی فکر وايي
راځه پرې څومره بنایستي دي د یادونولاري

ستا صداقت به لکه غر سي ترېنه لري پاته
منځ ځني اړوي پردېسه د وختونولاري

۱۳۸۴/۹/۳۰

مینہ

د دې دُنیا هغه سړی می سړي خور گنلی
چي مینه نه پیژني زړه باندي می تور گنلی

دا ستا په سر که دار ته پورته سم پروانه لرم
یو افتخار دی یاره تا ولي پغور گنلی

چا کرل اوبه د ورور په وینو د وطن فصلونه
چا د زړه بند محبت په نوم سمسور گنلی

تل د گلاب په شان بنایست او خوشبوئي به لري
چي خري خاوري چا د خان لپاره کور گنلی

حالاتو ور کرل پرهرونه د پردس زرگی ته
بس یوه مینه می پر هر لره تکور گنلی

۱۳۸۴/۱۰/۲۲

اوبه

چنبلي مي د خاورو په جامونو کي اوبه
خوښيږي مي په ټولو نعمتونو کي اوبه

تا ونيولم له لاسه زه پر حال د ډوبېدو وم
تعبيري ي راکه وينم په خوبونو کي اوبه

جوړه به د جانان سره کړم لاس په دُعا پورته
هلمنده تل دي غواړمه سيندونو کي اوبه

د تورو زلفو سيوري کي دي مخ داسي معلوم سو
کت مټ لکه په تورو تورو غرونو کي اوبه

بېلتون غماز هجران رقيب هيڅ نه راته ښکارېږي
زړگي مي سو د يار په ستمونو کي اوبه

اشناد هجرشپو کي ديدن راوړي تر پردېسه
قسمت راته پيدا کړې په اورونو کي اوبه

۱۳۸۴۱۱۰۱۲۹

خوشحالی

راغی اخترد خوشحالو سره
ورک سو خفگان داسو ویلو سره

هر کله راسی د خونی اختره
جانان راخی ستا په راتلو سره

چی همیشه وی په اختر کی دیدن
اوسیرم تل د اُمیدو سره

جانانه راسه زموږ وران کلی ته
د سرو گلونو او غنچو سره

چی د اختر په سهار یارو وینم
زرگی می وری تش په کتو سره

ما ستا پر سر ټوله خپلوان پردی کره
ته کوی مینه د پردو سره

د پردس مینه دی په زړه کی نسته
خکه نه وینو په کلو سره

۱۳۸۴/۱۱/۲۷

پت راز

زما جانان څومره اشرد سترگو تور کي ساتي
زما غوندي يار بې هر يو غم د زړه په کور کي ساتي

داد حالاتو پېرزوينه ده چي داسي کوي
گلونه ټول خاموش او سيږي بلبل شور کي ساتي

پوه سومه بنکلې مخ ته ستا کتل گناه نه لري
ړنډې مي سترگي سه نظر چي په بل لور کي ساتي

بل چا ته سر نه ټيټوم د هغه خداي بنده يم
چي يوسف ساتي په کوهي کي خليل اور کي ساتي

د عشق ژوندون د عشق جنون د عشق قانون مي خوښ دي
څوک په خدا پورته کړي دار ته څوک پېغور کي ساتي

تابه ويل پردېسه زه در سره مينه لرم
دغه يو ياد دی چي يادونه دي په زور کي ساتي

۱۳۸۵۳۵۳۲۱

وفا

کله وي زيات او کله کم دی ما قرار نه پرېږدي
پوهېږم نه چي د چا غم دی ما قرار نه پرېږدي

ډېر وفادار دی رسوي به مي تر قبره پوري
زما د عمر سره سم دی ما قرار نه پرېږدي

د زخمي زړه په پرهرونو کي مي څه لټوي
شينيدي پرې مالگه که ملهم دی ما قرار نه پرېږدي

زه خو پښتون يم د ميلمه غم درناوي کومه
افسوس چي ده کړی قسم دی ما قرار نه پرېږدي

نن مي په خيال کي تصوير وليد و مي نه پيژندی
ويل د پردېس څنگه قلم دی ما قرار نه پرېږدي

۱۳۸۵۱۴۱۲

زاري

نه عذاب نه بُتخاني زمابه كار دي
نه شراب نه پيماني زمابه كار دي

نه مي خوښ دي انتظار ستا د راتللو
نه رباب نه تراني زمابه كار دي

مخ پټ نه كړې هسي نه چي ليوني سم
نه نقاب نه زولني زمابه كار دي

مابه مينه درته راوړي خوتا وويل
نه گلاب نه نښاني زمابه كار دي

زه دي ښكلو اننگو كي نور څه وينم
نه كتاب نه افساني زمابه كار دي

پردېس ځای غواړمه ستا د زړه په كور كي
نه ځواب نه بهاني زمابه كار دي

۱۳۸۵۱۹۱۴

پخواني کتل

یاره زما سره دي سترگي بنه پخه دُبنمي غواړي
راته کړي د مرگ گوانسونه رانه ژوند ارمانی غواړي

نوی زخم مي پرزړه دی خو علاج يې ډېر اسان دی
چي په شونډو کي مسکی سې ستا کتل پخواني غواړي

يو دي ياد دی بل دي غم دی چي لاس نه راخځه اخلي
يو ارمان راته پرېږدي او بل مي بنکلي ځواني غواړي

خوشحالي او خندا ولاړه او بنکي راغلي تر گريوانه
زړه لا اوس هم راته وايي محبت پریشاني غواړي

مورد ميني ليوني يو د رواج ځنځير مو خوبن دی
همېشه په هر قانون کي زولني ليوني غواړي

پردس ستا د زړه په کور کي اوسيدل غواړي ټول عمر
نه دي وړی د ډوډی دی نه هم ستا مهماني غواړي

لنکرگاه د شپي ۳:۱۱

۱۳۸۵/۹/۱۰

اختر

ته راکوي د خنديدلو اجازه اختره؟
درته معلومه ده د غم مې اندازه اختره؟

په چادي بڼکل کړلې د چاد قدمونو خاوري
په چاد يار د کور ځنځير او دروازه اختره

زما ژوندون دی ازلي د اندېښنو ملگري
رانه خفه نه سې سپيڅلې پاکيزه اختره

هغه کوڅه زموږ د کلي نن هم تانه وينې
پرون خپره پکښې د مرگ وه او ازه اختره

په سترگو سترگو کي مئينو کړې خبري شروع
ما او تاهم سوو سره پوه په رمازه اختره

ته خو يوازي راغلي نه بڼکاري جانان در سره
لا مې زخمونه د زړگي سوله تازه اختره

پردېس په مې سې که به موږ سي په وصال د آشنا
په خوب يې وليدل روانه جنازه اختره

۱۳۸۵

لوی اختر

اند پښنه

د پر عمر خوري ستا جدايي کي چي يو کال تير پرې
د سترگو رپ کي ساعتونه د وصال تير پرې

د دنياهري رنگينۍ له ياده و ايستمه
پسرلي هم لکه جانان داسي په خيال تير پرې

زړگيه ما درته ويل چي بي وفادي اشنا
پروفا دارو خوسري تر سراو مال تير پرې

د بنايستو باغچونه اوس بوي د باروتو راوري
چي په کنډو کنډو وطن کي مي شمال تير پرې

يم ليوني په لار کي ناست پېغور په بيه اخلم
راکه خولگي خيردي که ټوله کليوال تير پرې

د پردېس يار په يارانه کي نوي نازگهوي
چي کله راسي مخ ته ونيسي د شمال تير پرې

۱۳۸۵/۱۲/۱۲

اقرار

ميني دي دومره كړم مجبور درځمه
نن به دي كلي ته ضرور درځمه

ستا د بنو غشو بنكاره كړه مينه
د خپل زړگي په وينو سور درځمه

څوك چي وي روغ كړي درنځور پوښتنه
زه دي پوښتنې ته رنځور درځمه

كه دي د سترگو جنگ كي سرهم وخورم
يمه پښتون لكه تربور درځمه

ما ويل د حُسن تا بعدار به نه سم
خاوري ايرې مي سو غرور درځمه

بس دی نور غيږ د پخلاينې راکه
اشنا دا يو سوال كه منظور درځمه

پر دېس كه مې سوم د اشنا د لاسه
مرگه ستا نوم به كړم مشهور درځمه

۱۳۸۴\۱۱\۹

بگړی

وخت چي زموږ د بگړي ولونو ته کاره کتلي
موږ همېشه داسي وختونو ته کاره کتلي

افغانان هيڅ د غلامۍ ژوند قبلولای نه سي
زموږ لاسونو ځنځيرونو ته کاره کتلي

ای د خزان استازې مه کوه ارمان به وکې
ولسي دي دې بنايسته گلونو ته کاره کتلي

که درته ياد وي ټول جهان کي به وه دا خبره
چي ميوندي پر دو فوځونو ته کاره کتلي

د سترگو کښل يې ناروا کار نه دی مه يې پرېږدئ
چا چي د دغه وطن غرونو ته کاره کتلي

د کرکي ډک زړه ته دي وايه پردېس داسي نه دی
تايې سپيڅلو ارمانونو ته کاره کتلي

۱۳۸۵\۱۱\۱۵

گُمان

ته چي راځي ما به وي خپله ياره ځان وژلي
خلک به وايي دي غمونود هجران وژلي

زما باورد پر کونښن وروسته ناکام وختي
احساس د ميني مي په زړه کي ستا گمان وژلي

زمور او خدا ترمنځ بيا څومره فاصلي پيدا سوې
بيا د پرديو جنگ زمورد کلي ځوان وژلي

د ليلي غمه د مجنون د مرگ دعوه مه کوه
هغه د دوو سترگو د بيا ليدو ارمان وژلي

د گل پر شونډو مي خدا سمه ليدلې نه وه
پر دېسه اوس چي ورته گورمه خزان وژلي

۱۳۸۲۱۱۰۱۱۵

پردیس

رنګ ته یې وګوره لکه مری دی
کوم بې رحمه زړه ورڅخه وری دی

وخت کې د وصال ګونګ سی هیڅ نه وایي
یار یې څه جا دو ور باندي کړی دی

خود به وي تر هر چا زور یډلی ډېر
دا د مینه ناک جهان وګړی دی

لاره یې یوه زړه ته پیدا نه کړه
ځکه خو سکون نه لري سترگی دی

خلکو نور تر مینې کړئ قربان پردیس
دغه ده چاره او دغه پری دی

۱۳۸۶۲۸۳۰

ژوند

هم مي زړه هم مي ځيگر دی هم مي ځان دی
هم بنايسته دی هم دلبر دی هم جانان دی

هم جيا کړي هم وفا کړي هم خدا کړي
هم ميلمه هم معتبر دی هم ميزبان دی

هم پوهيږي هم بلږي هم زور ږي
هم غوصه هم مروړ دی هم پنييمان دی

هم سکون دی هم ژوندون دی هم بيلتون دی
هم چينه هم مازديگر دی هم ارمان دی

هم حسين دی هم شيرين دی هم غمگين دی
هم ليمه هم مي نظر دی هم نادان دی

هم يې يار هم ناقرار هم انتظاريم
هم ساده هم ناخبر دی هم حيران دی

هم سرفردی هم خطر هم دلاور دی
هم څپه هم سمندر دی هم طوفان دی

۱۳۸۵/۱۱/۲۰

باڻه

خومره زور دي ياره تورو سترگو او بنو کي دي
ژوند مي نه پوهيږي چي په کومو مرحلو کي دي

تاد خدايه غواړم خوله تانه هيڅ شي نه غواړم
داسي يو عادت خو همپشه په ليونو کي دي

وچي د موسم شونډي دي نه کوي خندا راته
گل مي دارمان رانه ورک سوی په اغزو کي دي

اوس يې د جفا په کاروانو نو کي را وليږه
هغه زړه چي وړي دي د سترگو په لاسو کي دي

دا څوک درته وايي چي پردس د ياده وايستي
هر ځای کي چي اوسم ستا تصوير مي په ليمو کي دي

۱۳۸۶/۱۱/۱۰

نصیب

پر زړه مي هريو غم مئین دی چاته شه ووايم
زما جانان زما دُښمن دی چاته شه ووايم

د ژوند خوږو کي مي ترخه گډوي شوک دی هغه؟
زړه مي پرتا باندي شک من دی چاته شه ووايم

يار چي روان سوزما ژبه هم سلگو بنده کړه
اوس يې خالي خای د دیدن دی چاته شه ووايم

ميني ادرس د خوشحالی دي وو غلط راکړی
د غم کوڅه د غم وطن دی چاته شه ووايم

پردېس زړگي ته مي راغلی د سندرو کاروان
د آشنا خط راغلی نن دی چاته شه ووايم

۱۳۸۶/۲/۹

زندان

د صبر په زندان کي ځنځيررونه ماتوم
د مينې په زور ځيني رواجونه ماتوم

که شونډو دي په تلو کي دراتلو وعدي کولي
خو سترگو دي ويله چي لفظونه ماتوم

گل نه شکومه دومره دي نيت ولي پر ما بد دی
اغزیه یوه ورغ به دي لاسونه ماتوم

کمزوری مي ونه گنې د مينې په دُنیا کي
چي ستا خوشحاليدو ته قسمونه ماتوم

د زړه د اُميد لاس کي زما دغه شراب نه دي
پردس يې ځکه نه چنم جامونه ماتوم

۱۳۸۵۱۱۰۱۱۰

مُهلت

بېلتونه يار مې را پرېرېدې که دي لاوس پاته دی
راځه راځه دارمانو نومې هوس پاته دی

چي بيا مو کلي ته راځې ځان سره مرگ راوله
اوس خو ژوندی يم په وجود کي مې نفس پاته دی

تا پر هر کور باندي وپشلي دي ويرجنې ساندي
ځکه مې گران وطن تر ټولي دُنيا پس پاته دی

چي نه دي وژړوی نه دي ځني هير کي اشنا
په دې دُنيا کي لازما غوندي يو کس پاته دی

بله رنگينه شپه به خدايه پر ما کله راځي
د پردېس يار سره خوبونو کي مجلس پاته دی

۱۳۸۶۳۸۳۰

بهانه

عبث دي ياره پر سرو شونډو بهانه پيدا كړه
مه راخته خيړ دى ماد صبر خزانه پيدا كړه

پروا مي نسته كه په مينه كي مي خپل پردي سول
د ژوند ملگري مي غمونه بيگانته پيدا كړه

دا به وي ستاد هيريډو زېرى زما لپاره
دا فاصله چي مو تر منځه بېلتانه پيدا كړه

ما ملامت وگڼه هلته بې وفا دلبره
كه خپل ټگۍ كي دي سپيڅلي نېبانه پيدا كړه

د ناز څپيره دي پر مخ وركړه چي تلې پردېسه
د اشنا او بڼكو ولي لار د گريوانه پيدا كړه

۱۳۸۶۱۴۱۲۸

نن مازدیگر

داسي خوند کوي جانانه د خپل کلي په کوڅو کي
لکه باغ کي چي گلاب وي لکه مالگه په خوړو کي

داد هو او نه خواب دي خوړ او تريخ سره گډې پرې
لکه مينه کي دردونه لکه ژوند ستا په وعدو کي

د گمان لار مي کره بنده د هر چانه مي راپټه کړې
لکه رازد زړه په کور کي لکه اوبسکه په ليمو کي

يارانې مي ډېر مشهور کړې تا چي هير کرم تاواني سوې
لکه شمع بليدلې لکه سيوري سوې تيارو کي

د پردس د شعر بيتونو زمانوم داسي ساتلی
لکه ونه په اوبو کي لکه زړه په خزانو کي

۱۳۸۲/۴/۲۲

دُعا

مورځه گناه كړي ده خلك مو په څه بېلوي
چېر ظالمان سته په دُنيا كې ځان او زړه بېلوي

د زهرو ډكې هغه خولې كړې اى د زړو مال كه
په څو نومونو يو د بله پښتانه بېلوي

زموږ د اوبنكو شبنمونو تې نيو لاري
رنگ د گلونو نه بد رنگه زمانه بېلوي

زړگى مي خوري داخل خو ټولو اتفاق كړى دى
تر خپله وسه هر يو غم ځني ټوټه بېلوي

چا د اختر او د نكړيزو تر منځ ویر كښيښوى
څوك د ژړي مازديگري نه ننداره بېلوي

پر دېس به څوك د ليونيو د قطاره باسي
چي خپل لاسونه يې تنه د گريوانه بېلوي

۱۳۸۲۸۴۱

سلامونه

ارمان يمه ليرلي مي منزل ته سلامونه
ستا مخ ته سلامونه ستا کاکل ته سلامونه

پر هر مي د زرگي چي جوړيدو ته نرېدې سوي
دردونويې ويلې دي درمل ته سلامونه

نسيمه که يې وړې نو د وړمو سره يې مل که
ديار د قدم خاورو د يار پل ته سلامونه

د اوبنکو قلمونه مي د مخ پر ژړه پانه
اغزيو ته گيله ليکي او گل ته سلامونه

بې ميني ژوند نيمگړی دی خوداسي مينه هم نه
روان چي پکښې نه وي يو او بل ته سلامونه

چي ستا د لوري راغله نو خواره به ولي نه وي
سپارلي مي پردېسه د زړه تل ته سلامونه

۱۳۸۲/۴/۳۰

ناخوالي

لكه په زړه د يو مئين چي بېلتون لويي وكړې
ملگرو داسي مي جگړې په ژوندون لويي وكړې

نن يې كورونو ته ټوټې د وجود ورسيدې
دلته د كلي ماشومانو پرون لويي وكړې

د پرمختگ ارمان مي زړه كي په سلگو وژړل
په گران وطن كي مي رشوت په قانون لويي وكړې

خوك راته وايي په دُنيا كي د ژوند حق نلري
چا كړله ختم چا په نوم د پښتون لويي وكړې

د زورور كه شرميدلای دلته نه راتلله
په دغه زوريې زموږ سپيڅلي پاڅون لويي وكړې

د پردېس غم د وطن غم د خلكو غم كومه
ډېرو غمونو مي د زړه په سكون لويي وكړې

۱۳۸۲۸۱۲۲

بغاوت

غوئی د ناز په خوب بیده ده خزان هیخ نه منی
د مینی ژوند زړه ته فایده ده تاوان هیخ نه منی

کونښ کوی چي یو د بل خخه یې بېل وساتي
د ا زمانه خومره ساده ده یاران هیخ نه منی

زړه ته می ووايه چي د ليوئتوب ولي کوي
تا د راتلو کړې وعده ده هجران هیخ نه منی

د دغو سرو لمبو په منځ کي خدای ساتلي یو موږ
زما خو دغه عقیده ده گمان هیخ نه منی

نوره می ستا د دیدن نو طمع نه ده کړې
ستا سو د کلي لار اوږده ده ناتوان هیخ نه منی

په خوب کي وینم مرگي وړی ارمانجن پردس دی
تنی په اوبسکو می لنده ده گریوان هیخ نه منی

۱۳۸۲۸۱۲۰

د ولس ريغ

زه افغان ولس يم چا مي قتل مخور کړله
چا رانه د سولې پيغامونه مروړ کړله

خداي خبر زما حلاليدل خومره ثواب گڼي
ټولو قاتلانو يو او بل سره خبر کړله

نوم د قهرمان غواړي جگړه کي چي خپل ورور وژني
داسي مشرانو جهالت ته وده ورکړله

خوک مي ټول جهان ته د غلام په رنگ ور پيژني
چا په وينو سره راته کوڅه د جنگ سنگر کړله

بيا به يو دوران ته افغاني غرور ژوندي ساتم
خو ځله مي نورد دوي عقلونه ورپر سر کړله

دوي وايي دا گناه نه ده پردېسه گناه څنگه وي
ستا په شان يې ډېر په بل وطن کي در په در کړله

۱۳۸۲\۷\۲۱

جهالت

پنيماني به يوه ورخ خپلو خيرو کي سره وينو
د غم او بنکي به د سترگو کنارو کي سره وينو

رنامه وژنه ناتر سه تاواني به سو بې حده
بيا خپل دوست او دښمن څنگه په تيارو کي سره وينو

اوس مولاري بېلي بېلي د اورونو خواته ولاړې
نه پوهيږو چي سوځيږو په ايرو کي سره وينو

اتفاق مو په اختر او پسرلي کي معلوم نه سو
همپشه د کلي څنگ ته هديرو کي سره وينو

پردس غواړي چي نوريو د بل په زړو نو کي ځای جوړ کوو
جهالت دی چي د جنگ په سنگرو کي سره وينو

۱۳۸۶۱۰۱۱۲

اجازه

پسرليبه دا مېي زړه دی پرهرونه ورسره دي
ستا قدم ته يي ايردم دا ارمانونه ورسره دي

پر خندا باندي بنديز دی مرور درخه نه يم
يو مې غم سرته ولاړدی نور غمونه ورسره دي

پام کوه زخمي دي نه کړي دې خلکو دا رواج دی
پېرزوينه د مرمی کړي ټوپکونه ورسره دي

پت په غوږ کي درته وايم اشنا زېری مې درباندي
پسرلي مينه راوړې سره گلونه ورسره دي

ورته گوره ديار مخ مې لکه گل چي غوړيدلی
دا زما د خوارو او ښکو شبنمونه ورسره دي

اجازه ده پسرليبه د پردېس کيسه شروع کړم؟
يار يې ښکلی دی افسوس چي ستمونه ورسره دي

۱۳۸۶۱۱۰۱۲۷

لښکرگاه

شپه

د رڼا کلي ته لار نه معلومېږي
شپه اوږده ده سپين سهار نه معلومېږي

همپشه د بل ارمان پوره کوو چي
د ورور مرگ راته بد کار نه معلومېږي

سور گلاب ته سترگي څنگه واړومه
سرو لمبو کي پته دی بنار نه معلومېږي

زموږ حال تردې بد تر بنه دی چي پوه سو
راته هـيـڅ يـار او اغـيـار نه معلومېږي

د وطن پر آزادی مئـين وو ځکه
پردې خاوره يـې مـزار نه معلومېږي

د دوستۍ طمعه يـي کړې له دُښمن نه
ليونی پردس هوښيار نه معلومېږي

۱۳۸۷۸۲۸۲۱

هلمند لښکرگاه

تندک

غم مودی ملگری د خندا آزار وهلي یو
مور د اتحاد او د وفا آزار وهلي یو

چنویو د بل ویني غم بنادی کي هم یوځای کنبینو
دا موبد بختي ده که د چا آزار وهلي یو

بنکلی لکه گل ځوان مو پیر خاورو پیرزو کړی دی
مور د ژوندانه د ناز ادا آزار وهلي یو

مور د ماشومانو په ذهنونو کي جنگ وکړی
نن خودرپه دریو د سبا آزار وهلي یو

بلي سري لمبې د انتقام ساتو په زړونو کي
مینی ملامت یو ټوله ستا آزار وهلي یو

خود به تند کونه خورو پردسه چي منزل کوو
جوړي مویاري کړي درنا آزار وهلي یو

۱۳۸۷\۴\۱۴

هلمند لښکرگاه

سپین میدان

ژوند سو خومره گران زرگیه اورواخله
خاوری سو ارمان زرگیه اورواخله

پام کپه پهر ونه دی خفه نه کپه
نه لری درمان زرگیه اورواخله

داسی په اسانه دیدن چیری دی
رابه سی جانان زرگیه اورواخله

زماپه خوله به صبروی منمه دی
اوس یمه پنیمان زرگیه اورواخله

چیری دی د خُسن لمبی خونی وی
نن پر سپین میدان زرگیه اورواخله

نورد پردس غم ته زاری مه کوه
خیری که گریوان زرگیه اورواخله

۱۳۸۷/۱۱/۱۸

هلمند

لمبي

د زړونو ارمانونه د مئينو ارمانونه
دې کلي کي سوځيري په اورونو ارمانونه

د بڼم په ښو وینښ سوي نازولي ماشومان دي
وري ځان سره لحد ته د خوبونو ارمانونه

وگړو د دنياز مورڼا پوهی ته دُعا وکړئ
پوره موکړئ پخپل منځي جنگونو ارمانونه

په طمع د وربل دي خو پر پانوي اوربل دي
منزل ته نه رسيري د گلونو ارمانونه

پر دېسه خوشحالي دي پنا سوي ده له سترگو
بدل دي کړه حالاتو په غمونو ارمانونه

۱۳۸۸۳۱۱

تحفه

جنگونه مي پر لورد گران وطن مه راليېره
د اور د بليدلو ارمانجن مه راليېره

يو ځوان د زکندن په حال کي مور ته داسي وايي
مزار ته مي بچي څلور کلن مه راليېره

گيله به زه د خپل نصيبه نه کوم نو ته هم
جهاد له خپل طرفه گيله من مه راليېره

زما په غم شريکه ستاد بم په پېرزوينه
ژوندي تر خاورو لاندي يو کفن مه راليېره

که خپل د جفانېنه پتوي په چاپلو سويو
گريوان ته د پردېس خوتار او ستن مه راليېره

۱۳۸۷/۲/۲۵

هلمند ځپانده سيند مشاعره

سلگي

جرگه مي كړه د يار پخلا كيدو پسې روانه
سلگو كي مي دُعا سوه قبليدو پسې روانه

زما د اسويلو په برکت دي حُسن زيات سو
وږمه وي تل د گل په غوړيدو پسې روانه

تر خوبه دي خاړم جانانه لاري د راتللو
وعده دي سوه وعدو سره وعدو پسې روانه

اشنا لکه د جنگ توره بلا چي خلک وژني
سوه داسي ستا جفا مي اُميدو پسې روانه

مقصد يې نه وو دا چي زما پرمخ وليکي نوم ستا
دا اوښکه وه د سترگو ستا ليدو پسې روانه

پر دېسه چي ژوندي يې بس د ميني احترام كړه
دُنيا كه ده هر خومه په فايدو پسې روانه

۱۳۸۵/۹/۲۴

انتخاب

نوري سلگي د ارمانونو په لاس مه ورکوه
هر وعده دي د کلونو په لاس مه ورکوه

قسمته ستا سره چي هر څه دي قبول مي دي ټول
عقل نادان مي د سوچونو په لاس مه ورکوه
داسي بي يوسي لکه تا چي رانه زړه وړی دی
بنکلې ځواني دي د وختونو په لاس مه ورکوه
چي پس له مرگه دي بڼه ځير راته کتلي نه وي
ماد څلورو دي الوونو په لاس مه ورکوه
لږ فکر وکړه که دوران دي تير سو څه به کوي؟
نری خندا دي د نازونو په لاس مه ورکوه
د ليوني زړه زوريدو ته مي بل کار وگوره
خپل تصويرونه د خوبونو په لاس مه ورکوه
د دې لپاره چي خپل زور او تاثيرونه بايلي
د حُسن واک د سينگارونو په لاس مه ورکوه
د اُميدونو جنازې چي تر سهاره باسي
تريخ انتظار د ما بڼامونو په لاس مه ورکوه

پردسه داسي يار پيدا که چي په خوی بڼايسته وي
دا انتخاب دي د رنگونو په لاس مه ورکوه

۱۳۸۲/۴/۱۰

خوره شېبه

د وصال په باچهي کي غم د ځان کوي غمونه
د دیدن د خولې نن اورم د بېلتون د مرگ حکمونه

خاموشی یې بنسټ ایښی دا ځل تینگه یاران نه ده
شور او شریه منع کي نسته خفگان کړي قسمونه
تلوسه مي رسوايي ته پټه په غوړ کي داسي وایي
راځه نوم د یار غزل که راځه مات که رواجونه
د باور لاس کي خنجر دی و سواسي یې دي وژلي
زړه مي بیا کړله په غاړه د رازونو امپلونه
مایوسی رخصت اخستی اسویلي ورسره ولاړل
غلي غلي راته خاندي په لیمو کي دا وختونه
پښتنه وعده راغلي د اقرار استازی گرځي
پرانکار خاوري انبار سوې سترگو وکړله ستونه
گیله من شوگیر مي غواړي بیا د ځان سره ملگری
څنگه ورسره ځولی چي غوړوي راته خوبونه
فریاد ورک انتظار ختم خیال پرواز کړي هري خوا ته
مُسکا شونډو میلمنه کړه ژوند هیر کړي دي ویرونه

ستم و غوښته بڅښنه د پردېس د حوصلې نه
ورځ تر بلې نرم کیږي د آشنا تینگ عادتونه

جفا

چي د همزولو په ټولۍ کي تر چا پاته نه يم
ولي پر هېڅ باندي حساب جانانه تاته نه يم

يو ورځ به ستا سره هم وسي جفاگاني ډېري
يو ازي زه خداي پيدا کړي ستا جفا ته نه يم
ما په دُنیا کي داسي بسکلي سترگي ونه ليدې
ځکه وتلی د خپل کلي نه صحرا ته نه يم
جانانه ستا دا د ځوانۍ غرور به سي پښيمانه
چي سمه خاوري بيا محتاج به دي خدا ته نه يم
هر وخت يې وينم په خوبونو شکر شکر خدايه
لا هم بې برخي د اشناد ملاقاته نه يم
ظلم ستم مي پر ماشوم زړگي هر څومره وکه
مينه کوم خو ورسپارلی دي سزا ته نه يم
د بلبل چيغي او د گل خاموش ژوندون چي گورم
دا يورواج گنهم حيران خپلي ژړا ته نه يم

پردس ارمان که مي اصلي منزل ته ورسیدی
باور لرم او زگار به ستا د مخ ټکلا ته نه يم

۱۳۸۲/۳/۲۱

آخبرولي؟

زړه ته مې په قهر زمانه گوري
رحم ولي زما پر طرف نه گوري

دا د آزادۍ په نوم غلام ژوندون
وار په وار مې لاس ته زولانه گوري
دې وخت کي مې زور ازمايل کيږي نه
وژني به مې بل خو پښتانه گوري
ای زما وطنه څوک ماږه سوه نور
څوک دي لا گوت گوت کي خزانه گوري
ووتې له ذهنه د غيـرت کيسې
خود به دي وربل ته بيگانې گوري
بده بنـکاري لاس کي د يتيم ډوډۍ
هر څوک ورته نوي بهانه گوري
مه گوره غليمه اوس په سپک نظر
سرتـه به دي بيا کاني درانه گوري

ويينه چي سي زړونو کي بيده جذبه
سترگي د پردېس هغه صحنه گوري

۱۳۸۴/۵/۱۳۰

قافلي

جانان چي تلي زه په خدا کلي کي پاته سومه
د ماشوم زړه سره تنها کلي کي پاته سومه

د رخصتي غير مي په مينه ورکړه بنکلي يار ته
ما ويل خوب دی خو رښتيا کلي کي پاته سومه
د سترگو او بنکو سره يو ځای د زړه غوښي خورمه
دا يې ثمر سو د وفا کلي کي پاته سومه
بېلتونه زړه راباندي يخ که خو چي بيا رانه سې
که چيري يو ځل د اشنا کلي کي پاته سومه
د جدايي هره شيبه راته يو کال ښکارېږي
تيره شپه ويني وم تر سبا کلي کي پاته سومه
نه ليوڼی سوم نه خو مړ سوم دا دی روغ گرځمه
په زرگي سخت لکه سزا کلي کي پاته سومه

هر وخت مي زړه ته رارواني وي د غم قافلي
پردس چي سوم درنه جدا کلي کي پاته سوم

۱۳۸۴\۷\۲۸

پېغور

د هر چا چي دوه ياران وي دا بهي حال وي
همپشه به يو خفه او بل خوشحال وي

په يوه زړه کي به يو جانان ساتمه
که تهمت وي که پېغور وي که جنجال وي
بختور دی چي پر هغه چا مئين وي
چي يې زړه دغسي سپين لکه جمال وي
لرې مينه لرې وفالېر خندا وکه
لرې پيسې را دا خواب به ددې سوال وي
درواغجن به دلته ډېرې مزي وکړي
رښتيا گويه ته به جوړد فکر تهال وي
په سؤورکو شونډو خندا دي زلزله ده
چي ډېر خاندې زما مرگ ته به دي خيال وي
ستاد سترگو په رڼا بهي را پيدا کړو
که دي ورک د غونډې زني شينکي خال وي

د زړگي نه به دي ډېر غمونه کم کي
خوشحال او سه چي پردېس دي کليوال وي

۱۳۸۵۱۹۱۵

ستا یاد

سترگي دي زمانه جورولای سي د غروليونی
زمانه مخکي دي بل څوک ووپه کتوليونی

تر هغه وروسته يې سي مينه د لیلی پر سترگو
چه کله وويني ستا سترگي په خوبوليونی
د سهار باده تر سلام وروسته اشنا ته وايه
سر پر زنگون دي يادوي په نيمو شپوليونی
د زړگي مينه مي يوازي د بنکلا سره ده
په بنکلي مخ پسې به گرځمه ترخوليونی
ته چي زمانه ولاړې زه يم دلته چاته پاته
په تاپسي سوم سراسر په شوگيوليونی
د ژوند شپې ورځي تيرومه ستا د ياد زندان کي
تر ما بغمه بنکاري ډېرد زولنوليونی
زه د نيمگړي د نياگي تماشي نه پيژنم
زه کړم د هغه نازولي يار غموليونی
پر حق مئين دلته په کايو باندي ولي هر څوک
کلي کي نه لري هيڅ ځای د اوسېدو ليونی

بس دی دعاته ضرورت نسته جورپري کله
پردس په غم کي د جانان سو د کلوليونی

۱۳۸۵۱۲۸۳

ستم

زموږ ژبې به د بڼكلو په صفت كله مړېږي
دا بڼكلي په غرور او په نفرت كله مړېږي

غمجنې د نياگې كې په پيسو حُسن خرڅ سوي
بڼكلا خلك به ستا په تجارت كله مړېږي
په يو نظر كتو مي ژړوې تر ډېره وخته
خونكاري سترگي ستا مي په زحمت كله مړېږي
ما هيره كړه خدا چي د جانان نه اقرار هير سو
انكار انكار انكار په دې عادت كله مړېږي
چي خپله دي راو ليرې زموږ د كلي خوا ته
ديدن باندي دي خلك د مالت كله مړېږي
كه ژوند يوه ثانيه وي خدايه خوښه مي بڼكلا ده
بڼكلا سره مي زړه په محبت كله مړېږي
زما هغه وږي سترگي چي ټول عمر انتظار وې
اوس تاته په كتو په يو ساعت كله مړېږي
خو بونه زنداني مي را پرېږدي خو او بڼكي غواړي
غمونه دي جانان په رشوت كله مړېږي

پر دېسه د زړه وينو باندي هريو غم موږ سوي
په خپل وينا ويونكي د تهمت كله مړېږي

۱۳۸۵۱۲۱۱

د فکر تال

تو به څومره وفا کوي يادونه د اشنا
روان مې دي دژوند سره غمونه د اشنا

ژوندون ذره ذره دی او دُنیا څنگه سپېره سوه
چه نسته پکښې بڼکلي ديدنونه د اشنا
ظالمي زماني يې کره خندا را څخه پته
قبول مې پر ليمووه قدمونه د اشنا
لوگی لوگی يې زلفي وې لمبه د مخ په شان وه
بيا شمعي راته وښوول رنگونه د اشنا
بيا چيغود بېلتون کړمه له خوبه را بيداره
په سترگو کي مې مات سول تصويرونه د اشنا
ای غمه زه پښتون يم زه يې نه سم هيرولای
تر مرگه به کومه صفتونه د اشنا

الله به د بېلتون جنازه وباسي پردېسه
که پورته په دُعا سوه سره لاسونه د اشنا

۱۳۸۴/۱۰/۲۲

د زړه کور

نه زما د زړه نه وزي نه به خپل زړه کي خای را کي
واورئ ای د دُنیا خلکو یار به زما ژوندون تباہ کي

یو جانان یو می ارمان دی یو می تار په تار گریوان دی
یو می زړه یو پکښې یار دی بل څه نه لرم دُنیا کي
غواړي زړه نه ورکوي زړه دا عجیبه کیسه نه ده؟
نیکلو ټول تاوانی کړي یو والله په دې سودا کي
توبه نه ځني کوم خود قسم نه می قسم دی
بیا به دا سی قسم نه کړم چي وفا سته په آشنا کي
نه گناه ده د غماز نه د بېلتون نه در قیبه ده
ستا وعدو کي شو گير ما ته سر پر سر بهانې پیدا کي
د هجران توري تیارې دي یاره خدای لپاره راسه
چي د ژوند لاره پیدا کړم ستا د سترگو په رڼا کي
بیا به پوه سې چي ته څوک یې دلته څومره دی ستا قدر
چي د وخت سپیره سیلی می درنه ټول عمر جدا کي
زما د پر سپیره قسمت دی هر وخت تا رانه خفه کړي
ستا د شونډو نه مننه چي دي بیرته را پخلا کي

د گیلو نه دي قربان سم زړه د زړه بدل کي واخله
نور به نه ژاړې پردېسه خپلي اوښکي دي که پا کي

۱۳۸۵/۵/۷

فرياد

د زړه آهونه دي زما هـيـڅ اوريدلي نه دي
څوک چي يې اوري هغه ستا په شاني بـنـکـلي نه دي

چي څومره ژاړه اشنا او بـنـکـي مـي مـه پـا کـوه
نن داسي بـنـکـاري چي مـي هـيـڅ درته ژړلي نه دي
بـنـکـلې مـنـم هـر څوک به ستا د بـنـکـلا قدر کوي
بې ما په غم دي چا د زړه غوښي خوړلي نه دي
ځکه په دې وطن کي خلک گناهکار گڼي ما
هر چاته غيږه ورکوم څوک مـي وژلي نه دي
زما زړگيه هم يې وران کړې هم اوسېږې دلته
افغانستانه د بـنـمـنـان دي پيژندلي نه دي
هسي نه ياره دغه نور بـنـکـلي خفه سي رانه
به غير له تامي د بل چا سترگي ستايلي نه دي
را ځئ چي يو ځل د سپيڅلي عشق يادگار تازه کوو
ډېري مودې وسوي چي څوک دارته ختلي نه دي
که مـي کـړي مـړ بـيـر ته ژوندی سم خو بيا هم جانانه
وايم چي سترگي دي بـنـايـسـتي دي خو قاتلي نه دي

خدايه پردېس داسي خلکو نه ډېر لري ساته
چي مينه نه پيژني غم کي زنگيدلي نه دي

۱۳۸۵۱۵۱۱

حالات بدل دي

پانود تاريخ كې د ملالي تور وربل بنكاري
اوس افسوس د هغه وطن واك لاس كې د بل بنكاري

كاشكي چي زه مړ وای يامي داسي خوك ليدلای نه
واو بنستی له دين نه خلك وايي چي پاگل بنكاري
چاچي دُبنمن و ایست د هغه نوم پر خوله نه راځي
چاچي بيرته راوستی هغه راته اتل بنكاري
خوك چي يې وړي گټه د جگړو څخه مدام وايي
دا توري تيارې د وطن برخه د ازل بنكاري
يو چي ورته لار بنسې بل هرڅه په ډاډه زړه وړي
ووايه زړگيه تاته كوم يو سرې غل بنكاري
خوك پكښې د نوي ابادی نښي ليدلای سي؟
ماته خو هرڅه په كندوالو باندي بدل بنكاري
مرگه نور مي واخله چي زه دومره درواغجن يم
ما ويل خاوره زما ده اوس د نورو پكښې پل بنكاري
دا چي د دستار په نوم پر سر مودی دا هيڅ نه دی
دا مو وليږي غاړو ته هم دا زموږ قاتل بنكاري
بس ناپوه مالياره ماته مه كړه د بهار كيسې
باغ كې دي نوكر سپيرو اغزيو ته سور گل بنكاري

چيغي د افسوس چي د پردېس د خولې نه ووتې
چاته د غم ساندي وي او چاته به غزل بنكاري

۱۳۸۵۲۸۱۸

وچي شونډي

زړونه کلک سوه نه مري خوک د چاد غمه
کنې خاوري به وای زه پخوا د غمه

چي ياري کړې د نادان هونډي زړگيه
خود به هيره کړې خوره خندا د غمه
داسي گډي وډي واييم به تر کومه
چاته وکړم فريادونه ستاد غمه
تر خوږو خوږو خبرو دي قربان سم
کوم نن درته ترخه ويناد غمه
مرگ په خپله خوله غوښتل يوه گناه ده
ما به هم کړې وي دا گناه د غمه
وچي شونډي څنگه جوړي کړم خندا ته
نه يم خلاص يو شپبه اشناد غمه
چي دکلي نه مي نه باسي صحرا ته
گيله من به يم خامخا د غمه

چي د ژوند غونډي وي مرگ ته مي ور پرېږدي
پردېس غواړم په دُعا و فاد غمه

۱۳۸۵۱۱۱۱

ژړيدلې هيله

د دُنیا خلکو د نظر څخه ایستلې یمه
لکه د تیروزمانو د خاورو څلې یمه

د ژوند ساگانې حسابمه ولي مرگ نه راځي
نصیبه څنگه دي غمونو ته سپارلې یمه
بېلتونه راسه بې پروا یار مې د کلي یوسه
چي دی خند پري زه په اوښکو لمبیدلې یمه
عشقه نور لاس راڅخه واخله څه دي وکړه په ما
هم خندیدم هم رپیدم هم ژړیدلې یمه
خپلو سوالونو ته په خپله ځوابونه وایم
د خپل یار غم کي داسي حال ته رسیدلې یمه
ای لیونتوبه بې وفانه سې او پرې مې نږدې
ډېر سوم خوشحاله چي دي ځان سره منلې یمه
عادت پښتون زړه مې پښتون زما وجدان پښتون دی
څوک چي مې نه غواړي نو کله ورغلی یمه
اوس مې پر غرونو گرځوي مدام د سیوري غوندي
چي د آشنا لمر غوندي مخ ته دریدلې یمه

گورته به یوسمه ارمان دي د وصال جانانه
پردېس ته نه راځي په ژوند کي پوهیدلې یمه

۱۳۸۵/۱۰/۱۱

اوبنکی

بیا پرمخ سوې پریشانه زما اوبنکی
دومره مه گنه ارزانه زما اوبنکی

ستا د غم قافلې ډېرې زړه ته راغلي
هرکلي يې کړې ستومانه زما اوبنکی
د خپل کبر او غرور نه به لاس واخلي
که دي وليدې جانانه زما اوبنکی
دا چي گل د يار د مخ سره سيالي کړي
ستا سيالي کوي بارانه زما اوبنکی
راته لږد خو شحالی لپاره پر بږده
لا دي بس نه دي خفگانه زما اوبنکی
که مي يار د خپل راتللو وزيړی را کړي
بیا نه وينې هجرانه زما اوبنکی
د درد من زړگي درد و نو بدرگه کړې
چي راغلي تر گريوانه زما اوبنکی

په سلگو سلگو بیده سومه پردسه
وچي سوې نه سوي پښيما نه زما اوبنکی

۱۳۸۵/۹/۱۸

شوگير

مه څه نور پردغه لاره ليونتوب ته دي نږدې كړم
 اي زړگيه وفاداره ليونتوب ته دي نږدې كړم

د اشناد ديدن وږې په شوگير باندي مور نه سوې
 كښينوې مي تر سهاره ليونتوب ته دي نږدې كړم
 بس دغه غمونه بس دي خوشحالي دركوای نه سي
 لا نور څه غواړې له ياره ليونتوب ته دي نږدې كړم
 په سلگونو وعدي نوري يې هم كړي وې رانغی
 پرېرېده پرېرېده انتظاره ليونتوب ته دي نږدې كړم
 كليوال دي راخبر كه ورته كاني په لاس وركه
 مه مي وژنه بې سنگساره ليونتوب ته دي نږدې كړم
 يو لښكرد رقيبانو په ما هيڅ كولاى نه سي
 خوديار خوله كي انكاره ليونتوب ته دي نږدې كړم
 بيا مي نوم په خوله ياد نه كړې په ما بد ښكاري ستا كلي
 دادى وځم دي له ښاره ليونتوب ته دي نږدې كړم
 په پښيمانو قدمونو بيرته شاته راتلاى نه سم
 مينې نه لرمه چاره ليونتوب ته دي نږدې كړم

ته د تورو غرونو هاخوا ته ژوندى اوسې پردېسه
 زه دي غم كړمه بيماره ليونتوب ته دي نږدې كړم

۱۳۸۵/۹/۱۰

ترخې شېبې

د یار ژوند غواړمه ویره بې له تا
مور خوشحاله یو شوگیره بې له تا

زلزلې مې پر زړه څوک نه سي را وپلای
د یار سترگو کي تاثیره بې له تا
که اشنا مې دی باچا خو هیڅ ځای نه ځي
ای زمافکره و زیره بې له تا
ته د یار د سړکو شونډو را بهر سه
خوب مې هیڅ نه دی تعبیره بې له تا
دا د ژوند شېبې ترخې سوي نه تېرېږي
د جانان د مخ تصویره بې له تا
ټول ظلمونه مې پر سر سترگو قبول دي
خو په مینه کي تغیره بې له تا

د امید غوتی په اوبنکو نه گل کیږي
پردېس شل نه کره تقدیره بې له تا

۱۳۸۵/۸/۵

مور داسي نه وو

خوک به د خپل دوران اتل خو شحال خټک جوړيږي
چي يې خبري دُښمنانو ته سبق جوړيږي

پخوا د کلي مشرانو روغه جوړه کول
اوس که جگړه وي نو د لاسه د ملک جوړيږي
يارانو راسي نو رنګ نوې انداز وگوري
نن په جامو کي د انجلی په شان هلک جوړيږي
خدايه زه داسي آبادي وطن کي نه غواړمه
چي هدير و باندي مارکيټ د يو احمق جوړيږي
د نورو ژوند ته اسانتيا وي برابري سولي
مور ته بمونه بس د يو بل په کومک جوړيږي
دُښمنه څومره چي دي وس وي نن مي وزوره
سبا به زما لاسونه ستا خولي ته چنگک جوړيږي
چي لاس وهنه د شيطان گاونډي نه وي پکښي
په يوه کور کي د پښتون سره تاجک جوړيږي
خبري ډېري سريې يودي که وه داسي حالات
زما او ستاد کلي منځ کي به اټک جوړيږي
ولي مو توري د دُښمن په ځيگر ښځي نه کړي؟
ولي مو غاړي بيا نيم ميتر په خامک جوړيږي؟

پر دېسه چپ او سپره دې وطن کي هيڅ مه وايه
په ورور دي وژني ورته اوس نوې ټوپک جوړيږي

حیرانتیا

دا هجران دی که وصال دی نه پوهیږم
تن خفه زړه می خوشحال دی نه پوهیږم

چي مي ټول عمر زړگي پکښې بندي سو
دا يې زلفي دي که جال دی نه پوهیږم
زموږ د کلي کوڅې اور واخيست لمبه سو ه
که پر سرد يار سور شال دی نه پوهیږم
ټوله شپه ورپسې ژاړم چي را ياد سي
دا مي حال دا مي احوال دی نه پوهیږم
جانان ولي درقيب د غاري هار سو
زما خو جار ترې سراو مال دی نه پوهیږم
دا د غم شپې د هر چا پر زړه تم سي
که پر مایو ساعت کال دی نه پوهیږم
ياره نن راته صفا خبره وکه
زما لپاره دي څه خيال دی نه پوهیږم

ځان مي ته يې زړه مي ته يې ای پردسه
بيادي ولي رقيب سيال دی نه پوهیږم

۱۳۸۴۱۲۱۴

تير و تنه

ستا خبري د اوبو پرمخ ليكل دي
ستا و عدي عبث و ختونه تيرول دي

نه بلبل سوې نه سور گل او نه اغزی سوې
ياره گران دي عادتونه پيژندل دي
د هغې ورځې نه پس درنه توبه كړم
چي رقيب سره ولاړه وې خندل دي
تا تې دركړه خوشحالي خوزه ژرپرېرم
ويشل سوي برخي تېولي د ازل دي
همپشه به وم ژوندی په انتظار كي
بس درځم درځم هر وخت راته ويل دي
زموږ جونگري تې يوشپه راوله خدايه !
بلكلي د بلكلي محل وه د محل دي
د گل رنگه هلمندي جانان د پاره
ما پرېبني بلكلي ټوله د كابل دي

پر دېس ځكه د اشنا نه پردی سوی
اوس خبري د ياری په مېايل دي

۱۳۸۴/۱۲/۲۹

زره او خان

هر چانه لري اوسوزره رانه غوبنستنه وکړه
تنها به نه تېرېږي ژوند ماتري پوښتنه وکړه

يا به يو دواړه ملامت يا بې گناه يو دواړه
ما به هيڅ نه هيروى تا چي يې ستاينه وکړه
زه يې پخوا لا پهر و نو باندي موږ ساتلم
خو دا دى ستا سره يې اوس د خولگۍ ژمنه وکړه
اوس به پريار سي را خپاره د حيرانتيا رنگونه
ستاد ژر رنگ زما د پهر که يې ليدنه وکړه
خومره نادان وي زه دي پريښوولم ديار سترگو ته
چا چي ويشتلي گوره چا يې درملنه وکړه
هغه خدا چي انگوکي جوړول ډولونه
زه خويي وړي ومه تامي پلته وکړه
غنچه د گلومي په لاس کي انتظار يې کوم
راسره بيا جانان يوه وعده اغزنه وکړه
د رقيب مخ ته دي راوکتل په ډېره مينه
ياره دا استاد شوخ نظر نه مي مننه وکړه

ليک يې راغلى دى که خداى کول پردس به راسي
ډېر سره گران يو زما په ياد يې دا ليکنه وکړه

۱۳۸۵/۲/۱۹

ملاقات

د ديدن لاره بندوي ډېر مشكلات راكوي
د چا گناه نه ده پرهرزه ته حالات راكوي

د عشق بيمار يم طبيبان سول د بېلتون ملگري
د خوب خدا نه يې پرهيز كړمه غم زيات راكوي
د اشنا حُسن ورغ په ورغ زياتېږي خوار نصيبه
كله بې ماته د بوسې په نوم زكات راكوي
زه د بېلتون شپو كې ليكم ورتنه د زړه خبري
خواب رتلي يار پروخت د ملاقات راكوي
لكه چي زما سره تر عمره اوسيدل يې خوښ دي
ياره يادونه دي غير داسي په احتياط راكوي
تابه په ژوند وي جدا كړي خو بېوسه زړونه
بېلتونه يار به زيړي نن ستا د وفات راكوي
سترگي دي نه دي د هلمند سيند دي خپې نظردي
ما ډوبوي مسكا د شونډو دي نجات راكوي

خكه پردېس په خپل وطن كې لا پردېس اوسيرم
زموږ هر څه مفت غواړي خپل هر څه په خيرات راكوي

۱۳۸۵/۲/۲۸

لنډرگه

د مینې پت

ولې رانغلي صنمه لا تراوسه
د راتلو دي يم په طمعۀ لا تراوسه

سراو مال مي تر قربان سه چي هر خای وي
پت د مینې يې پالمه لا تراوسه
د جانان سره راخي ورسره خي نه
غمه پاته سوې بي غمه لا تراوسه
په زړه کلک دی خواب نه سي راليرلای
چي هر ليک ورته ليکمه لا تراوسه
يار چي تللی دی دا خو کلونه تېر سول
خوب مي نه سته ای عالمه لا تراوسه
په هرونه مي د زړه پر زياتېدو دي
نا خبره يې ملهمه لا تراوسه
چي ژوندی يم مهربان به درته وایم
مردی نه يم د ستمه لا تراوسه

د پردس وړان کلی خومره پر ما گران دی
په ورځ خو ځله ورځمه لا تراوسه

۱۳۸۵\۷\۲۲

اختر

اختره راته ياد که تير زمان د ماشوم توب
 زموږ خوار کلي ته راوله ياران د ماشوم توب

خو کاشکي دي واي ځان سره هغه شېبې راوړي
 په هر ساعت مي کړي دي ارمان د ماشوم توب
 دا خلک دي بي درده يو او بل په کابو ولي
 پر موږ يې هم کورونه کړله وړان د ماشوم توب
 يو ته يې خوشحالي راوړې نور هري خوا ته غم دی کيسه که
 درته وکړي هر افغان د ماشوم توب
 آخيره به مياوسي ورته اختر کي غيږه ورکي
 چي قدر نه کړي زما غوندي انسان د ماشوم توب
 چي اوس دي په جرگو اشنا تر کلي راتلای نه سي
 زړگيه هغه ژوند وو پر جهان د ماشوم توب
 اختره زه بخښنه غواړم ډېر يمه بي وسه
 لمانځلای چي دي نه سمه په شان د ماشوم توب
 که زړه مي ورکي څه پروا کړي بيرته به يې راوړي
 ماهم يادگار ساتلی د جانان د ماشوم توب

چا ښکلي جامې وا غوستې څوک چا ته انتظار کړي
 زه ليکمه پردېس يار ته بيان د ماشوم توب

۱۳۸۵۱۸۱۱

کوچنی اختر

اخطار

لاسونه به رقيبته ستا گريوان ته رسوم
کيسه در سره اوس د جنگ ميدان ته رسوم

پښتون غرور مي مات کړه ټول د صبر زندانونه
ځان ستا پر سرد عمر قيد زندان ته رسوم
يووازي يې غمونه شو گيرې زمحاق نه دی
اعلان د بغاوت مي نن اسمان ته رسوم
د سراو مال نه تيريم هيڅ پروا د رقيب نه کړم
دا يو او ز د زړه مي خپل جانان ته رسوم
زه د اسي ژوندون نه غواړم چي ياروي ستا په څنگ کي
ځان مرگ ته رسومه او مرگ ځان ته رسوم
دا ډېره خاموشي مي بې ننگي گڼلای نه سې
يقين به دي په دې لار کي گمان ته رسوم
نکار پر مه کامياب به د رقيب مقابلته کي
ډيوه دي ده سپين مخ شپو د هجران ته رسوم

په نيمه خو پوه نه سوي اوس پوره خبره واوره
خولگي به د پردس د زړه ارمان ته رسوم

۱۳۸۲۲۱۱

د کاني زړه

مخ په شبنم مېنځي بل کار نه کوي
گلله گلونه خو سينگار نه کوي

ازلي حُسن دي زياتي کړي دي
مهرباني چي پر ما خوار نه کوي

به غير له تا په دې دُنيا کي بل څوک
په ژړيدو مې افتخار نه کوي

څوک چي د گل خو شوي نه پيژني
هغه پسرلي ته انتظار نه کوي

تل هغه زړه د غم نه پټ او سپري
د پټي ميني چي اظهار نه کوي

زه ليو نونو م درته ومي وييل
چي به له تامي زړه قرار نه کوي

چي پکني ستا دا بنکلي سترگي نه وي
مزه دا کلي او دا بنار نه کوي

د زړه لاسوونه مې اغزو سوري كړل
بيا هم د گل څخه انكار نه كوي

مور ورتنه ستوري د اسمان حسابو
بنكلي د خپلو وعدو شمار نه كوي

د كاني زړه سره مې مينه كړې
خداي دي زما مرگ په سنگسار نه كوي

په قدمو كې ورتنه زړه ايردمه
اشنار اتله پردغه لار نه كوي

پر دېس دوران د ليونتوب تير كړي
نور به په بنكلو اعتبار نه كوي

۱۳۸۴\۱۱\۴

تېر وختونه

څه دوران د لیونتوب وو څه خواږه وختونه تېرسول
چي له هر څه بې پروا وو اوس غمونه راته د پړسول

ناخبره د خپل ځان وم چي ماشوم وم لیونی وم
نه د چاد زړه گلاب نه د چا سترگو کي اغزی وم

نه مي غوښتل د چا بده نه په بد مي څوک خوشحال وه
نه ځواب د چا غلط وو نه غلطه لار د سوال وه

نه د چا په انتظار کي مي ثانيې وې حسابلي
نه مي دوې بې گناه سترگي د چا غم وې ژړولي

د آزاد ژوندون خاوند وم د چا غم راسره نه وو
پوه د شپو ورځو په خوند وم چي صنم راسره نه وو

چي زړگي ته مي دوو سترگو د جانان لاره پيدا کړه
زما اوبنکو په کوڅو کي د گريوان لاره پيدا کړه

د وصال په خوب مور نه سوم سهار نه وو بېلتون راغی
خندا ولاړه اشنا ولاړی تريخ ساعت د ژوندون راغی

د دیدن ټول امیدونه مې د زړه څخه بهر سوه
ټوله خلک په ظلمونو د بې ننگه یار خبر سوه

بس د ژوند پر لویه دښته به دې پرېږدې په غمو کې
ماته نه ښکاري یارانو حوصله د ښکلو زړو کې

ستا په کلي کې مې تیر کړله کلونه ته رانغلي
لا هم هلته وم جانانه تر پروڼه ته رانغلي

تارا کړې لویه خدایه دې دنیا کې امانت ژوند
د نفرت نه مې نفرت دی تیروم په محبت ژوند

د هر غم زور مې لیدلی گرانه ستا په یارانو کې
ته خوشحال اوسې جانانه دا د غم په زمانه کې

هم يم مینې سوځولی هم په مینې کې لمبې دي
هم گمان یې پر ایمان کړم چې د مینې یې توبې دي

ما پر بدو کړې ښه دي ځکه نن مې قدر نسته
هم جانان رانه خفه دی هم د زړه مې صبر نسته

اشنا ښکلی دی د رنگه چا ویل چې ملامت دی
پروعدو چې وفانه کړې دا د هر ښکلي عادت دی

هغه څوک چي زما ځان وو هغه هير کړم د ځان هيريم
ژوند د غم کوهي کي تير سو د خوبسي د کاروان هيريم

ورځ تر بلې غمجن کيرم دا د غم په دنياگي کي
لويه خدايه د هر بنکلي نظرمات ته مي لوگي کي

۱۳۸۵۱۳۱۵

تمنا

بنکلي راسه چي دي بنکل کړم بنکلول دي گناه نه ده
لرېمي زړه ته رانږدې سه خپلول دي گناه نه ده

ماتمه وايه چي څوک يې زما د مينې قدر وکړه
په ديدن پسې دي مرمه راته وايي صبر وکړه

لرڅو ځان ته فکر وکړه بې وفا وخت بې وفادۍ
تير وخت بيرته نه راگرځي دا عادت يې لکه ستادۍ

ياره داسي وخت به راسي تا به هم زما په شان کي
لکه زه چي حيران بنکارم تا به هم داسي حيران کي

دا حالات دي زموږ وطن کي هر څوک ډېر کوي ظلمونه
خزان ورژول ستا په شان تنکي تنکي گلونه

دوه لاسونه چي د نازه د چا غاري ته امېل سي
د ظالم په لاس هغه سینه گولو باندي غلبېل سي

اوس ته ووايه جانانه ظلم بڼه دی او که مینه
مینه نه مني هيڅکله چي سي توي د انسان وينه

خنديدلې له اوله خوا اخيردي ليونی کرم
په نازونو چي دي خپل کرم په غرور چي دي پردی کرم

ياره عمر د گل لږدی د بهار موسم به تير سي
پته مینه ساتې ولي د اظهار موسم به تير سي

پر هغه تصوير مئين يې چي هنداره کي ځان گوري
ای نادانه يو ځل راسه که مي څيري گريوان گوري

اجازه را که جانانه چي دي بڼکلي مخ ته گورم
يا به نه يې يا به نه يم خپل نيمگري بخت ته گورم

رانه وساته نن پته دغه بڼکلي خولگي تانده
د خپل حُسن په دوران کي پرتار تار گريوان مي خنده

ته ظالم د وخت په شان يې ته بهار راخه ساته
ته خولگي راخه ساته ته اقرار راخه ساته

د خدای په امان

جانان په كلي كې پاتېږي خو موږ كډه كوو
كله يې زړه رانه صبرېږي خو موږ كډه كوو

خدایه گناه مې شه ده خم د گلستان وطن نه
د پسرلي وږمه لگېږي خو موږ كډه كوو

ژوندي مو وينو ته دي تېري مړه هم هيڅ نه وايي
ظالم خوشحاله دی خنډېږي خو موږ كډه كوو

د بېوسي نه راته ځان ډېر ملامت ښكاره سو
چي زما وروڼه وژل كېږي خو موږ كډه كوو

جانانه مه ژاړه قسمت ديو او بل نه بېل كړو
پر تابه سرې لمبې بلېږي خو موږ كډه كوو

ورك دي ژوندون سي مرگ ترې ښه دی خو چي دلته مړ سم
مړه سوه ځوانان پيغلي ژپېږي خو موږ كډه كوو

مخ رانه واړه چي سترگي دي سي هيري رانه
مينه دي ورغ په ورغ زياتېږي خو موږ كډه كوو

الله خبر دی زه به چي مري مژدوري كومه
اوس راته هيڅ نه معلومېږي خو موږ كډه كوو

دلور پردس

گیله منی سترگی

خدا یه قیامت نه دی اسمان هم نریدلی نه دی
ستوری هم هغسی رپیری خو مور کله کوو

د خدای په امان تا هم د زونو پر مالک سپارمه
وگوره او بنکی می بهیری خو مور کله کوو

کله نا کله د پردس مزار ته پورته که لاس
یوه شپبه می نه هیریری خو مور کله کوو

۱۳۸۵۱۵۱۴

بنکلی خوان

زموږ په كلي كې يو وخت يو ښكلي ځوان وو
د هر چاد سترگو تور پر هر چا گران وو

كليوال يې په مجلس نه مړېدلې
ښه يې خوي وو او سپېڅلي مسلمان وو

هره ورځ د خندا ډكه خوله به راغی
هر سړي يې ښو اخلاق ته حيران وو

نه يې كړي د يوه غيبت وو بل ته
نه خوشحال د كليوالو په تاوان وو

چي دده په شان خونور ځوانان پيدا سي
بس همدا مي د ماشوم زړگي ارممان وو

هر ساعت بې د الله شكر ادا كی
چي بېغمه چي ژوندی پردې جهان وو

فريادونې له نيستي څخه گولې
هيڅ پيسې ورسره نه وې پریشان وو

د خدای ور كړه ده ځوان ډېر دولت پيدا كی
د خپل بس موټر په خپله موټروان وو

د پيسو سره يې مينه سو له زياتې
ځيني هير هغه دلورې تير زمان وو

بلدينگونې دلمروړانگېو برېښنوله
اولنه خو بيا زموږ دكلي خانوو

تجارت يې دانسان دوينوزده كې
افغانان بې قتلول خپله افغانوو

ورسره كبر غرور سوله ملگري
هرسړي يې پردوستي باندي پښيمانوو

يوه ورځ زموږ پركلي زلزله سوه
نورولاړوه دده بنكلي بلدينگورانوو

بیرته راوستی الله هغه حالت پرې
وخت که هرڅومره په منډه ترې روانوو

بیرته ختمه سوه خاني مسکيني راغله
بیرته هغسې عاجزه هغه ځوانوو

نه يې وکې سخاوت نه خيراتونه
خدای چي کړي په ده باندي امتحانوو

داځل څوک د مجلس نه لري څه وکړي
په فکرونو کي وو ډوب په غم دځانوو

خدای پټ کړي دی عزت په عاجزی کي
ددي وروسته دادځوان پرخوله اعلانوو

د بنده سره لويي څومره بد كار دى
دا زما ماشوم زړگى څومره نادان وو

د پيسو مينځي كړه لار راڅخه وركه
لورۀ مخكه مې ليده كښته اسمان وو

څو كلونه تر غرمې پوري بيهده وم
رانه هير وخت د لمانځه او د اذان وو

دا بـه حال وي هميشه د كبر جنـو
دا چي هر څه ورسول امر د سبـحان وو

د آزاد ژوندون په قدر چي پوه نه سو
اوس جهان ورته وړوكى يو زندان وو

خدايه ستا تر باچاهي پردېس قربان كړې
نن مې وليدى د ژرندي آسـپوان وو

۱۳۸۵/۴/۲۸

ژوند تيرېږي

په بهار پسې مدام وي خزان داسي
چي راځي دُنیا ته وي به روان داسي

پر هر حال باندي مي شکر دی خاونده
لکه تللی چي ووراغی جانان داسي

دلته گل و و خو اوس نسته که دي ياد وي
ستا به هم تیر سي د حُسن دوران داسي

چي غلطی ارادې ورسره نه وي
سره یوځای دي وي دوه مئینان داسي

لکه کوم عادل باچا چي پر تخت کښېني
ستا تصویر مي د زړه کور کی ودان داسي

لاس په لاس د رقیبانو مخ ته گرځي
خومره خوند کوي سپېڅلي یاران داسي

په سیالی کی د رقیب چي دي کامیاب کړم
همپشه اوسې کامیاب پر جهان داسي

یم حیران ستا په زړه کی څنگه زړه دی
نه دی کلک کاني اشنا د بیابان داسي

چي خفه نه سي روییاره یار ته وکه
سلام داسي کلام داسي بیان داسي

ديدن راوړه كه مې سر ځي پروا نسته
زه د مينې غواړم گټه تاوان داسې

ستا دمخ بڼكلول زما د زړه ارمان وو
ستا د زړه دې خدای پوره كړي ارمان داسې

چې يې تل خندا په مور پوري كوله
ژرېدلې دې هغه رقيبېان داسې

زمانه رنگ د او بڼكو هير سو خوشحالېره
نن مې وويل زړگي ته گريوان داسې

ملامت نه دې بلبل چې پر مټين دې
وي كټ مټ لكه ستا شونډې گلان داسې

ماته بڼكاري ياره دواړه ليوني سوه
چې په منډه سوه بېلتون او هجران داسې

د بڼو په غشو ويشتي دې پر زړه يم
خدای دې مه كړه پر بل چا مهربان داسې

شبنم مخ مېنځي د گل خو ځان تر جار كي
د پردېس ژوند دې تر تاسې قربان داسې

د وربل سیوری

خوب مي لیدی چي بید بدم ستا د وربل سیوري ته
ما ویل غرمه به تپروم ستا د وربل سیوري ته

که اجازه دي وي یو تار دي له وربله اخلم
د زړه پرهربه پرې گنډم ستا د وربل سیوري ته

یو کال بېلتون او هجران د واړه راپسې گرځیدل
په شان د خال به پتیدم ستا د وربل سیوري ته

د خدای لپاره راته مه وایه چي بیرته ولاړ سه
نه غواړم ژوند مرگ قبلوم ستا د وربل سیوري ته

نبکاری دُعامي سوه قبوله د خدای درکي اشنا
ځکه خونه سي را تلای غم ستا د وربل سیوري ته

لکه چي څوک تروني لاندي و خوري باغ کي میوه
ستا په خولگی نه مې بدم ستا د وربل سیوري ته

د خواړه خوبه چا را وین کړمه ډ پر ظلم و سو
داسي آرام چي اوس بدم ستا د وربل سیوري ته

بېلتون سزا د هغه جرم ماته اوس راكوي
زه چي ماشوم وم لو بېدم ستاد وربل سيوري ته

بياد حالاتو پر زړه بل كه د غم سره اورونه
يو ځل مي بيا پرېږده صنم ستاد وربل سيوري ته

هغه وخت ستاد مخ كتاب كي هر سرليك وو مينه
ما چي لوستل په پوهيدم ستاد وربل سيوري ته

زه د پردېس ژوندون ترخې خاطرې ياد كي لرم
يو وخت به ټولي هيروم ستاد وربل سيوري ته

۱۳۸۵۱۱۱۹

خولگی

په ټول ژوند یوه شپبه به مې هیرنه سې
یاره ستا مړاوي کاته به مې هیرنه سې

که په سرو سترگو ژړا درېسې وکړم
په سرو شونډو خند بده به مې هیرنه سې

زه دي خپل کلي تته ولې رابللم
اوس تر مرگه دا کوڅه به مې هیرنه سې

چې وصال کې دي هجران راباندي راوست
ای جانانه هغه شپه به مې هیرنه سې

زما د زړه غوښې پر بل چاپېرزو نه وې
ستا ظلمونه راسره به مې هیرنه سې

ډېرې شپې بې په یادونو کې سبا کړم
یار د ناز په خوب بیده به مې هیرنه سې

اول مینه بیار تلې ځواب راغی
دا به هیر کړمه هغه به مې هیرنه سې

خلکو نوره ياري نه کوم د بڼکلو
خپل زخمي زخمي سينه به مي هيرنه سي

پر زخمونو د ملهم پر خای ږدي مالگه
د يار رحم حوصله به مي هيرنه سي

د رقيب زړه يې سوځلی وو بې اوره
زړه را کښونکې اشاره به مي هيرنه سي

پر پرده ما چي د فکرونو په تال زانگم
بس په هيڅه بهانه به مي هيرنه سي

قسمونه يې د مخ ليدو ته مات سول
په توبه توبه توبه به مي هيرنه سي

ملامته يم پردېسه خو لگي واخله
بيا په مينه کي ناغه به مي هيرنه سي

۱۳۸۵۱۱۱

بی آشنا پسرلی

هر کله راسی پیه خندا پسرلیه
پر وعده تینگ او با وفا پسرلیه

ستاد راتلو پیه انتظار انتظار
غمجنی شپی مو کپی سببا پسرلیه

د دیدن زیری یی خور منو زپوته
تل دی ملگر یی بی کلا پسرلیه

خوډ پرافسوس ستا پیه راتلو راخه
اشناد ژوند لار کپه جلا پسرلیه

بن کلو گلونو ته دی نه گورمه
د بن کلو مینی کرم تباه پسرلیه

ما کپل رنگین پیه اسویلو غمونه
تا کپل رنگینه دا دُنیا پسرلیه

خپل دی گلونو ته شبنم راوستی
زمادی سترگو ته ژرا پسرلیه

راته بېکارې پرې بېي اجله مرگي
چي بي اشنا راغلي پر ما پسرليه

راسره يېي نسته د ليدلو طاقت
د گل پر شونډو د مسکا پسرليه

جانان خفه سوته هم مخ واړوه
بڼه يم تنهاتنهاتنه پسرليه

رنگونه ټول دي زماد يار په شان دي
هسي نه کړي دي وي غلا پسرليه

يو خو سو سپېڅلي ارمانونه د زړه
سو له نيمگري نيمه خوا پسرليه

زما سلام ستا د گلونو غونډي
وايه پر کليي د اشنا پسرليه

د يار ستم که وو پر دېس وژلي
قبر ته راسه خامخا پسرليه

۱۳۸۵۱۱۲

نه پوهیږم داسی کتل څه مانا
وارپه وارمی خواته راتلل څه مانا

مینه چي دي درې ورځي دوام نه کړي
بنکلې ناز ادا دي اول څه مانا

زړه نه چي مي خپل زړگی ساتې لري
یار دي یمه یار دا ویل څه مانا

یاره کوم رواج د محبت دی دا
یو ځل رابلل بیا رتل څه مانا

زما په منځ کي نه سو شرمینده رقیب
لاس کي چي دي راکی دا گل څه مانا

سترگی چي دي توري ازلي دي نو
بیا پرې د کجل لگول څه مانا

زه وایم چي خوب تر تا قربان کړمه
خوب کي دي جانانه لیدل څه مانا

توله زغم می صبر رانه و خوري
صبر څه دی دا ژر ییدل څه مانا

گیله منی سترگی

دلاور پردیس

ژوند څه دی زما لپاره غم دی غم
غم کی د انسان اوسیدل څه مانا

خوله کی د اشنا چي ترنم نه سو
مه لیکه پردیسه غزل څه مانا

۱۳۸۵۱۲۱۱

خوانیمرگ خاطرته

د خپر خپبر خپري درې خاطر ته
وايم سلام روح د مصري خاطر ته

د بي وفا صـنـم جـفـا وژلـی
ژوند يـي هم وو ذرې ذرې خاطر ته

الهي داخل مي دُعا قبول كړې
چي سي رنـا تـوري تيارې خاطر ته

د سرو گلونو رنگ به هير وو ځيني
يار چي بي شونډي كړلې سرې خاطر ته

چي په هر شعر كي يي ستاينه كړې
وركړې غـم هـغـي خـيـرې خاطر ته

د خپبر ټولـه سـپـلـني لـوگـی سـول
بنـكـاري چـا زـلفـي كـړې خـپـرې خاطر ته

مـرور وخت ورسره نه سو پخلا
وي په نصيب كي شو گيرې خاطر ته

نظريـي گـل وو زړه وو گل ورسره
خـزان نيـولي وي اري خاطر ته

چي يې په ژوند خېبرته نه راتللي
مړ سو دُعا کړي که بنيرې خاطرته

ډېردومره ډېر ستا د ظلونو په شان
گلان پر قبر به کړي خاطرته

مايي لانبکلی مخ ليدلی نه وو
بنه راغلی وويل هديرې خاطرته

ورته دُعا کړه د پردېس زړگيه
که د ويلو شه لـري خاطرته

۱۳۸۵۱۶۳۰

دا شعر ارواح نباد خاطر افریدی او د هغه اشنا ته ډالی سوی دی

خه ووايم

دلته مو سندرې په سلگو باندي بدلي سوي
دلته خوشحالی وې په غمو باندي بدلي سوي

دلته ډېري پيغلي کونډي سوي دي د پلار پر کور
دلته پښتنې وې ليو نو باندي بدلي سوي

دلته تاريخي اثار هر چا تر وسه لوت کړه
دلته کلاگانې په مورچو باندي بدلي سوي

دلته مشران د يو او بل په سيالی ظلم کړي
دلته د چا او ښکي بارانو باندي بدلي سوي

دلته چي يې قدر د پښتو او صداقت کړي
دلته يې سيني په غلبيلو باندي بدلي سوي

دلته هر څه و سول ټول جهان يې تماشه وکړه
دلته سري ډولۍ په جنازو باندي بدلي سوي

دلته خود لمر ځلانده مخ لوگيو ونيوی
دلته سپيني ورځي تورو شپو باندي بدلي سوي

دلته د ورور ويني د خور او نېكي بهيدلي دي
دلته مو باغچي په هديرو باندي بدلي سوي

دلته مي خپل ورور لاسونه وتړل پرديو ته
دلته جذبې د زړه گيلو باندي بدلي سوي

دلته به يو لويه تجربه راسي د تير په شان
دلته كه بيا چيغي په تپو باندي بدلي سوي

دلته پردي وينم رانه ورك پردېس خوبونه سول
دلته مي شپې ټولي شوگيرو باندي بدلي سوي

۱۳۸۵/۳/۲۴

زما برخه

خپل قسمت راته کرلي ټول غمونه
په مجبور زړه مې منلي ټول غمونه

زما په شان يې بل څوک دومره قدر نه کړي
بل ځای نه ځي پوهيدلي ټول غمونه

ستا په لاس مې دارمان جنازه باسي
ستاله خواڅخه راغلي ټول غمونه

ما سودا ورسره کړې زړه په زړه وه
جانان را کړل د خپل کلي ټول غمونه

يو پرمخ مې درنو او بڼکو باران دی
بل پر زړه مې وريدلي ټول غمونه

دا د کاني غوندي زړه ته دي حيران يم
غمگين نه سو ځيني تللي ټول غمونه

نن مې ولوستله ستا دمخ کتاب کي
خوشحالي نسته ليکلي ټول غمونه

کرېم گمان چي ليونی به رانه جوړ کړي
د زړه کور کي مې ساتلي ټول غمونه

ستا پر سرو شونډو خندا د خدايه غواړم
زما په برخه رسيدلي ټول غمونه

اسويلي ورتنه وږمه د پسرلي سوه
د زړه بڼي کي غوړيدلي ټول غمونه

راسه خدای د پاره ځان سره يي يوسه
ما تې مه پرېږده ای بنکلي ټول غمونه

يا غمونه قاتلان د اُميد نه وای
يا وای ستا کتو وژلي ټول غمونه

يا مي ستا سترگي ليدلي نه وای ياره
يا مي نه وایي ليدلي ټول غمونه

يا مي اورد محبت په زړه کي نه وای
يا پکښې وای سوځيدلي ټول غمونه

يا کوڅه کي دي اثار دي چي درځمه
يا سول ما باندي غښتلي ټول غمونه

يا د بنکلو مينه ډکه ده له غمه
يا يي ما ته را بخښلي ټول غمونه

دلاور پردېس

گيله مني سترگي

صداقت لره سزا سته خبر نه وم
محبت سره تر لگي ټول غمونه

پر تار تار گريوان مي مه خنده جانانه
خير كه ستانه كو چيدلي ټول غمونه

اي ظالمه پردېس خنكه در نه هير سوو
ستا په غم يې پيژندلي ټول غمونه

۱۳۸۴\۱۱\۲۰

ټگ گاونډی

په دوستۍ كې چې د بڼمن دى نه پاریس دى نه لندن دى
زمور د خنګ يو گاونډى دى په خو بڼيو مو غمجن دى

همېشه غورځوي كاني دواړه لاسه شاته نيسي
د پوښتني پر وخت هسي خالي لاس د نيا ته نيسي
په ناوولي لاس يې زمور د گران وطن زړگى خوږمن دى

بڼه پوره سرمايه دار سو د وطن غرونه يې سوري كړل
يو په بل مو سره وژني راته جوړه يې خواري كړل
خوك بې لاس كې ورته قطع وړانوونكى د گلشن دى

د رڼا خڅه يې پر هيز كړو په تيارو كې سره ورك سوو
د نفاق اوري يې بل كړى په لمبو كې سره ورك سوو
راته ويي سوځل دواړه يو مې زړه دى بل مې تن دى

زما وينو ته دى تېرى زما ورور خپلول غواړي
لايي زړه سوړ سوې نه دى خپلول د كابل غواړي
خدایه وخت راسره مل كړې تر اټكه مې وطن دى

لويه خدايه دا ارمان مې د ناتوان زړگي پوره كې
خپلواكي غواړم يا هلته پر ما جوړه هديره كې
د پردېس د ژوند ارمان دى هم وصيت د زكندن دى

۱۳۸۴/۱۱/۱۰

ما وفادار گنلې په خوی دي نه پوهیدم
ځکه خو څیري گریوان ټولي دُنیا ولیدم

داسي دي وکتله نن د پردیو غوندي
اوس بې پروا گرځمه د لیونیو غوندي
نور به تنهانه سمه غمو دي وپیژندم

راغلي یو دُنیا ته یو امانت یو دواړه
په دغه دوو خبرو خو ملامت یو دواړه
ته به مغرور گرځیدی او زه به نه صبریدم

الله دي ما خاوري کي اوسې ژوندی جانانه
ژوند مي له تا قربان سه ای هلمندی جانانه
بیادي هم مخ واری بې اوره و سوځیدم

آخیر چي ستا پر شونډو انکار انکار پاته سو
زما دا ټوله عمر یو انتظار پاته سو
پردېس پردېس ژوندون ته په سلگو وژپیدم

۱۳۸۴۱۱۲۳

افسوس

وطنه څنگه دي اولاد دی اتحاد نه غواړي
ځکه پر خوله زما فریاد دی تا آباد نه غواړي

داڅه په وسوه افغاني بلبلان داسي نه وه
بهار کي هر خوا الوتل په خزان داسي نه وه
اوس يې خو بن کار د هر صیاد دی ژوند آزاد نه غواړي
ځکه پر خوله زما فریاد دی تا آباد نه غواړي

زما ترڅنگه ای بي تنگه نور مي مه زوروه
ډپر سترې سوی يم له جنگه نور مي مه زوروه
بس دی وطن زما برباد دی نور فساد نه غواړي
ځکه پر خوله زما فریاد دی تا آباد نه غواړي

خپل يې هر کور ته اسانتياوي د تعليم پوره کړې
زما د مکتب په سوځیدو هيلي غليم پوره کړې
زموږ هر استاد لکه رشاد دی څوک يې بناد نه غواړي
ځکه پر خوله زما فریاد دی تا آباد نه غواړي

چي شپه او ورځ مي کړوې دا به مي کله هېر سي
ورور مي په ورور حلالوې دا به مي کله هېر سي
زما زړگي ته اټک ياد دی بل جهاد نه غواړي
ځکه پر خوله زما فریاد دی تا آباد نه غواړي

پر پردی یارانو چي په غرونو کي ساده اوسمه
د يو غدار غوندي په لوړ بلدينگ کي نه اوسمه
گوره ده سره سواد دی جوړ هیواد نه غواړي

خکله پر خوله زما فریاد دی تا آباد نه غواري

ای د پردس د ماشوم توب د ورخو شیو وطنه
ستاد بچیانو په کومک وړان کړې پردو وطنه
د پرو خوړلی اعتماد دی انتقاد نه غواري
خکله پر خوله زما فریاد دی تا آباد نه غواري

۱۳۸۵۶۲۱۰

اشنا په یاد یې لره

زما یو ورو د هغه بل غوندي په بم والوزي
بنکلي خواني لري د گل غوندي په بم والوزي
هله به پوه سې چي د خپل لاسه دي اورا خستی
اسلام آباد چي د کابل غوندي په بم والوزي

۱۳۸۶۲۲۲۰

ارواح بناد عبدالصمد روحاني ته

له دُنیا تللی روحاني پر دغه لار نه راځي
 په دې پوهیږم بیا مې هم زړه ته قرار نه راځي
 په داسې ظلم دي جامي ورته په وینو سري کړې
 لکه پرتا چې ترقیامته د مرگ وار نه راځي

په یاد کي سلگی

دا حقیقت دی په وعده دی مرگی
 خو گران لحد ته ارماني تللی دی
 هلمند سلگی په وچو شونډو وهی
 چي یي له غیږي روحاني تللی دی

د انسان وینه بی ارزښته گڼي
 د وحشت زړه راباندي نه یخېږي
 د ارمانو نو جنازي وتلي
 د امیدونو خو نوم نه ییادېږي
 لکه ماشوم دوست دُښمن نه پیژني
 د مرگ وزر لاندې موژوند پتېږي
 داسې گناه روحاني نه وه کړې
 چي په سزا کي یي لحد رسېږي

بی وسه اوښکي مې له سترگو څاڅي
 په دې پلمه چه د زړه غم کمېږي

پر حق وینایي جنازه سوه رهي
 پر حقیقت یو قرباني تللی دی
 هلمند سلگی په وچو شونډو وهي
 چي يي له غیږي روحاني تللی دی

د خپل ولس پر بېوزلیو باندي
 په چیغو چیغو ژړیدي روحاني
 ځان يي شریک د بل په غم کې گڼی
 چي کله کله مي لیدی روحاني
 د سولي امن په ارمان به ووتل
 د جنگ په اور کې سوځیدی روحاني
 زموږ خلک ولي پر مختگ نه غواړي
 داسي به ماته رغیدی روحاني
 چي يي په ټوله ژوند لیدلی نه وو
 له هغو هم نه وو پردی روحاني

نه يي غوښتله د وطن تباهي
 نه له دنيان نه تاواني تللی دی
 هلمند سلگی په وچو شونډو وهي
 چي يي له غیږي روحاني تللی دی

روحاني وړی به دي وي دا ارمان
 چي د دوستانو ډک وطن پاته سو
 د صداقت بدل يي داسي درکی
 هغه پر هردي پر بدن پاته سو

هغه هلمند چي يي خپې وهلې
 چي كله ته ولاړي غمجن پاته سو
 اوس په تصوير دي تنده نه ماتېږي
 ستا راسره آخیر دیدن پاته سو
 ياد دي تازه ساتمه وخت دي تيرسي
 زه واييم كلي درنه نن پاته سو

پردېس په دې خبره پوه سوم سهي
 خوان په مرمی د ناخواني تللی دی
 هلمند سلگی په وچو شونډو وهي
 چي يي له غیږي روحاني تللی دی

۱۳۸۷/۳/۲۱

د شپي يوه بجه

خوب

چي سم بيده په خوب دي وينم ياره
 تصوير دي زما سترگو ته وړاندي راسي

ويين سم له داسي بڼكلي خوبه ولي
پر خوله د غم سلگي او ساندي راسي

خومره اثر دي وو په دوو سترگو کي
د ژوندون لاره يې کپه ورکه رانه
يوه خوږه خاطره خوب کي اشنا
شپه تر سهاره يې کپه ورکه رانه
زما اميد زما د ژوند خوشحالي
بس بي اختياره يې کپه ورکه رانه
شهيد ارمان ته مي د عازده کپي
خو تر مزاره يې کپه ورکه رانه
جانانه دغه ستاد کلي کوڅه
په خوڅو واړه يې کپه ورکه رانه
خپل او پردي به مي کتله پکښي
د زړه هنداره يې کپه ورکه رانه
مادي کيسه ليکل د بڼکلو سترگو
پس له تکراره يې کپه ورکه رانه
آخیر مجبوره ژپيدو ته سومه
بل هره چاره يې کپه ورکه رانه

دييار د حُسن يا غيتوبه ولي
زړگي مي ستا تر تاثير لاندې راسي
ويين سم له داسي بڼكلي خوبه ولي
پر خوله د غم سلگي او ساندي راسي

کلو نه و سو ه زما په زړه کي اوسې
 يار نا خبره دی که نه پوهیږي
 هر قدم ږدي د زړه پر سردا بڼکلي
 د خپل بڼکلا په قدر څه پوهیږي
 شونډي انکار کوي خو سترگي دي نن
 په زړه را کښونکي اثاره پوهیږي
 غوږ يې نیولی تر سهاره پوري
 ستوري د مینې په کیسه پوهیږي
 اوس هیرول یې ناممکن گنمه
 کله مې زړه په بهانه پوهیږي
 زما و مرگ ته رقیب مه رالیږه
 په دې خبره دي بانته پوهیږي
 د اوس په بڼکلو کي په سلو کي یو
 سته په سپیڅلي یارانته پوهیږي
 چه ستا غرور مې په مجبوره زړگي
 نور څه کوي یو الله^(ت) بڼه پوهیږي

پر مارانغلي ليو تتوبه ولي
 غمونه ټول را پوري خاندي راسي

وین سم له داسي بڼکلي خوبه ولي
 پر خوله د غم سلگي او ساندي راسي

لکه شبنم د گل پر مخ بیده وم
 لکه خپل مینه د بڼکلا سره وم
 موږ ماشومان وو لوېدلو باغ کي

زه در نه پست د ونو خوا سره وم
 چاراته وويل سته سنگسار مينه كي
 حيران ولاړد زړه د رزا سره وم
 نه ممي د ميني ناز ادا پيژندل
 نه يې مخ سوي د سزا سره وم
 دا خلک خومه مهربان بنکاريدل
 زه يې پري ايښی داشنا سره وم
 خوشپه د سترگو رپ كي تيره سوله
 سهار د فکراو سودا سره وم
 راسه دې خوب ته کوم تعبير ورکوې!
 غاړه غړی، ياره له تاسره وم

خاوري ايرې سوي مئینتوبه ولي
 پرمخ مي مړې او بنكي ځلاندي راسي
 وين سم له داسي بنکلي خوبه ولي
 پر خوله د غم سلگي او ساندي راسي

انسانيت تر سرليک لاندې ياره
 د پښتنې مينې سوگند غواړمه
 يوه شپه د جد ابي چي راځي
 په مرگ خوشحال يم کله ژوند غواړمه
 چي مي د زړه کورته نفرت اولي
 دهغي ژبي کلام بندي غواړمه
 د محبت نه جوړه سوي دُنيا

د مينښي نوم پکښې بلنډ غواړمه
 کله نا کله مې ماشوم زړه وايي
 جاتانه خوب دي پر مړوند غواړمه
 اوس يارانې ته دي زړه کيږي که نه
 دهو يانې نه خواب څرگند غواړمه
 که سوي منکر د مينښي ځم به درنه
 پردېس رخصت له ټول هلمنډ غواړمه

ختموي زماد ژوندون لوبه ولي
 غم به دي ياره په زړه باندي راسي
 وين سم له داسي بکلي خوبه ولي
 پر خوله د غم سلگۍ او ساندي راسي

۱۳۸۵/۳/۲۸

مه را ځه

خپلې را ته وويل نور زما ديدن ته مه را ځه
 بس دی ای زړگيه د اشنا ديدن ته مه را ځه

خپلې را ته وويل مه را ځه قدم تر شا پر پرده
 وړان مې يادگار ونه که اولاره د وفا پر پرده
 مينه څه ته وايي بڼکلی نوم پرې د سودا پر پرده
 ټوکي يې ونه گڼې رښتيا ديدن ته مه را ځه
 بس دی ای زړگيه د آشنا ديدن ته مه را ځه

خپلې را ته وويل زما زړه کي دي محبت نسته
 گرانه دي ياري ده گرانه جيب کي دي دولت نسته
 هر څه په پيسو دي دلته مينه حقيقت نسته
 نن دي الله خير کړي سبا ديدن ته مه را ځه
 بس دی ای زړگيه د آشنا ديدن ته مه را ځه

خپلې را ته وويل نه وا کدار دي د وړ بل گڼم
 نه مې خپلولاى سې نه دي زه دومره اتل گڼم
 بل وار چي را ځې همدغه ځای کي دي اجل گڼم
 وا وره د رقيب نه بې پروا ديدن ته مه را ځه
 بس دی ای زړگيه د آشنا ديدن ته مه را ځه

خپلې را ته وويل ای زړگيه اوس هو بڼيار سولې
 دا يې نتيجې په ياری د اعتبار سولې
 ختمې دي پردسسه مرحلې د انتظار سولې
 مړ که سوم په چيغو په ژړا ديدن ته مه را ځه
 بس دی ای زړگيه د آشنا ديدن ته مه را ځه

قاتلی سترگی

ژوند می سو تباہ تباہ تارا ته خندلی دی
مه گوره اشنا اشنا سترگی دی قاتلی دی

ټول د گلستان گلان مخ ته دی حیران سوله
پانی پانی ولویدل بی وخته خزان سوله
ستاله دی بنکلا بنکلا یاره شرمیدلی دی
مه گوره اشنا اشنا سترگی دی قاتلی دی

زه دی کرم ایره ایره یو نظر کاته باندي
رحم ولي نه کوي زمابې وسه زره باندي
گرخم پر صحرا صحرا پاته رانه کلي دی
مه گوره اشنا اشنا سترگی دی قاتلی دی

در به سم په هغه ورځ سره اور کي که لاره وي
دار ته به سم پورته زه مرگ که ستا لپاره وي
وايمه صفا صفا هرڅه مي منلي دی
مه گوره اشنا اشنا سترگی دی قاتلی دی

خدای دی رانه هیرمه کپه اوسې می د زره کور کي
خدای دی تل آباد لري ته چي یې هغه کور کي
ما وکپه دُعَا دُعَا تَا آمین ویلي دی
مه گوره اشنا اشنا سترگی دی قاتلی دی

دا وينامي واوريده بڼه له درنو خلکونه
سرسه د پردېس قربان تل د هغو خلکونه
څوک چي د وفا و فالاره باندي تللي دي
مه گوره اشنا اشنا سترگي دي قاتلي دي

۱۳۸۴۱۰۱۱

پرلاردي دراتلو که وم وژلی انتظار
جانانه بی و فایوخل می را سه تر مزار

قسم د نه را تللو که دي کړي ما خبر کړه
نن ورغ دي هم پر ما په انتظار کي مازدیگر کړه
که ستا تر را تلو پوري زما روح نه سو حصار
جانانه بی و فایوخل می را سه تر مزار

ارمان د خندېدو به دي وي زما پر زړگي پاته
را ځي به په خندا لاسونه پورته که دعاته
چي خدای مي گناه و بڅښي زه ډېر يم گناهکار
جانانه بی و فایوخل می را سه تر مزار

ستم را باندي ډېر و که خونن بله ورغ نه
منم ستا په سينه کي دی د کاني غوندي زړه
په خپله ملامت يم چي په تا کړم اعتبار
جانانه بی و فایوخل می را سه تر مزار

چي نه را ځي اشنا ډېره ترخه ده زندگي
په ژوند کي مي را غلې او ازه ده د مرگي
پر شونډو چي دي بيارا غله لفظونه د انکار
جانانه بی و فایوخل می را سه تر مزار

خولي د زکندن مي سوې پر مخ باندي را ماتي
زه ځمه ته پاتېرې انديښنې مي سولې زياتي

خوکاشکي ستا پر سريې وای وژلی په سنگسار
جانانه بې وفا يو ځل مي را سه تر مزار

اوس ستا د لاسه ستا د مخ ليدو اجازه نسته
پر قبر بيا زما د ژړيدو اجازه نسته
ماشوم زړه دي ماشوم غوندي په خپله کړه قرار
جانانه بې وفا يو ځل مي را سه تر مزار

تر مرگه رسيدلی چي ستا سترگو دی ویشتلې
دُعا به ورته دو مړه کړې چي څومره دي رتلی
وژلی ستا غمونو دی پردېس نه وو بيمار
جانانه بې وفا يو ځل مي را سه تر مزار

۱۳۸۶\۵\۱۶

لا وار پسه وار پسي زي سات پري
 ستا پسه لي سدود نظر تنده
 ستا ادا گاني مي خوبن پري
 د خماري سترگو خاونده

چي را تته وگوري نه گورم
 طاق تدي نه لرم د سترگو
 د خنجرونه خا نژغورم
 زره به ساتم د بنه و غيرگه
 دلته زخمه مي زره نه جو پري
 د مره مونولار سوه بنده

کرکه سه سبخي د مينه مي اوره
 زمور پيه زرونو کي بل اوسه
 داشننا نوم د زره تکوره
 تل مي پرشونه و غزل اوسه
 په رمزد مينه مي چي پوه پري
 ترهغو جار سه زما ژونده

نور درته هيش ويلاي نه سم
 پر مال ه خيله خانه گرانه
 کله به يو خال در پيه زره سم

دارا تته ووايه جانانه
 چي تير وختونه را ياد پري

خود به دا ورځي وي بي خونده

خه چي کوي خونبه دي خپله
وخت لاس تړلي په لاس درکړم
کاشکي خبروای د اولسه
بي وفا وروسته دي خبر کړم
چي زړه دي زماسره اوسپري
پردېسه مه خه د هلمنده

ستا اداگاني مبي خونبه پري
د خماري سترگو خاوندده

لاواړپه وار پسي زي ساتپري
ستا پيه ليدو د نظرتنده
ستا اداگاني مبي خونبه پري
د خماري سترگو خاوندده

۱۳۸۵۱۲۱۰

د غمونو جنازي

د غم و جنازې باسي
 تر خوره خندا دي جار سم
 كه دي دوي سترگي پناسي
 ليونيانو كي به شمار سم

د رقيب په مخ كي يو ځل
 د اشنا اشنا ناره كه
 پر ما توره شپه رنجا كه
 پر ده سپينه ورځ تياره كه
 تينگه غيږه را كه ياره
 ته لمبه سه ما اېره كه
 د پر غمونه رانه وا ځله
 لږ يادونه را سره كه
 د غوصې منځ كي خندا دي
 زما ژوند ته خاطره كه
 مينه پته ساته زړه كي
 خو نازونه يې بنكاره كه
 بيا مې وسوځه بې اوره
 بيا هغسي اشنا ره كه

كه لزياته دي بنكلا سي
 يابه ورك يابه بيمار سم

كه دي دوي سترگي پناسي
 ليونيانو كي به شمار سم

ټينگي دلاي ورتنه نه سم
 چي دي بنكلي اتنگي سوه
 په خاطر دي را تته گرانه
 ډېره گرانه زندگي سوه
 پنا کي ږم دي له سترگو
 چي بانه يې ټول جنگي سوه
 دخاني دي مبارک سوه
 زما خونېه ملنگي سوه
 په دُعا باندي مي ستري
 دوه لاسونه د زړگي سوه
 په زړگي کي مي اور بل دي
 په هوا پورته لوگي سوه
 صداقت يې ماته ورکړه
 زور وره دي ټگي سوه

چي دهجر شپه سبا سي
 پوه په قرد سهار سم
 که دي دوي سترگي پنا سي
 ليونيانو کي به شمار سم

ملامت يمه بې حده
 ډېر غلطوم پوهي دلي
 پيژندل دي ځکه گران وه
 ځان مي نه وويژندلي

قناعت مئی زپہ تہہ ورکی
 نہ خپل کی پری دغہ بیکلی
 خپل غریب ژوند تہہ می پام سو
 زمالہ سرہ عقل تللی
 پہ کوخو کی نہ خایپریم
 دک لہ کبرہ دی ستا کلی
 را تہہ ووایاست ملگرو
 چا زمہ اشنا لیدلی؟
 عاد تونہ یی اگری دی
 مخ یی گل دی غوری دلی

کہ مئی تللی اشنا را سی
 زہ بہ مورپہ انتظا سم
 کہ دی دوپ سترگی پنا سی
 لیونیانو کی بہ شمار سم

ستا خوانی دی خاوری نہ سی
 ستا دیدن خورہ شہبہ دە
 ستا را تلل مئی خوشحالی دە
 ستا بیلتون د اور لمبہ دە

ستا دی سترگو تہہ رانجہ سم
 ستا بنو نہ مئی توبہ دە
 ستا دیاد باغچہ مئی زپہ کی
 ستا دیدن بانندی اوبہ دە
 ستا قدم تہہ سومہ خاوری

ستا څه خامه تجربه ده
 ستا د زړه خوښه چلپه پرې
 ستا د حُسن د بدبڼه ده
 ستا په ياد کي مې ځان هيردې
 ستا په مينه کي جذبې ده

ستا ملگري دي وفا سي
 ستا جفانه دي اوزگار سم
 که دي دوې سترگي پنا سي
 ليونيانو کي به شمار سم

د هلمند د سيند پر غاړه
 څه خوږې کيسې د مينې
 درته ياد دي که دي هيردي
 د سپين مخ خبري سپينې
 چي يو ځای به سره ناست وو
 هغه ورځي وې رنگينې
 اوس بلار اغلې هلته
 مدام خوري دانسان وينې

څو ځوانان يې کړه په نښه
 څو يې تير کړله تر ستوني
 په لمبو کي گلاب سوځي
 غوټې ژاړي ارمجانجنې
 تل په يو بل پسې اورم

دلاور پردېس

گيله مني سترگي

اعلانوننه دې د مړينې

خوار زړه گي مې په ژړا سې
خوار پردېس څنگه قرار سم
که دې دوې سترگي پنا سې
ليونيانو کي به شمار سم

۱۳۸۲۵۱۵

وژريدو

چې واک د ځان نه لري
د ژوند ارممان نه لري
درد يې درممان نه لري
دهغه چانه را جلاسه

زړه بسم الله که په خدا سه

که خوشحالي چيري وي

ماته يي را کړه خدايه

که پسرلي چيري وي

ماته يي را کړه خدايه

ته يي گريوان نه لري

وطن گلان نه لري

صبر پر کړونو د الله سه

زړه بسم الله که په خدا سه

چي د پيسو لپاره

دنيا کي ژوند تيروي

د خپل فاي د لپاره

دنيا کي ژوند تيروي

ژوند يي عنوان نه لري

چي يو جانان نه لري

پر هغو وړانه دا دنيا سه

زړه بسم الله که په خدا سه

اوس لاس تر لاسي يم سه

په زولنو د ازل

يو ځل به ونه ازمېږم

په گل غنچو د ازل

حاجت بيان نه لري

اميد تاوان نه لري

وژپېدو د خپله لاسه

زړه بسم الله که په خدا سه
 د نښکلي مځکتوته
 ننن بهاننه جوړوم
 د حُسن دي لمبوتته
 ننن بهاننه جوړوم
 سترگي گمان نه لري
 د ليدو توان نه لري
 اوس مبارک دي د نښکلا سه
 زړه بسم الله که په خدا سه

د چا نظرو خوړل
 مازديگري پردېسه
 د غم لښکرو خوړل
 مازديگري پردېسه
 رحم جهان نه لري
 گناه افغان نه لري
 وطنه چا ويل کربلا سه
 زړه بسم الله که په خدا سه
 ۱۳۸۶۵۱۳

ستمگر

در سره مينه كوم مه كړه ظلمونه
 دورغي ته نه راخي د شپې خو بونه

صبر مې نور د زړگي نسته دلبره
 ماڅه گناه کړي ده يم نا خبره
 ولي دي بند کړل پر ما خپل ديدنونه
 د ورځي ته نه را ځي د شپې خو بونه

پوه سوله خلک ياره زمور په مينه
 چي ستا پغور را کوي ما کړوينه
 کلي ته کله را ځي تير سوه کلونه
 د ورځي ته نه را ځي د شپې خو بونه

سترگي مې سرې وگوره ډېر مې ژرلي
 غمگيني بڼکاري کوڅي زمور د کلي
 مرگ را پسې دی پر بڼه دا سي خيونه
 د ورځي ته نه را ځي د شپې خو بونه

د نن نه پس مې اشنا دا فيصله ده
 پردېسه جنگ نه کوم يوه گيله ده
 که نه را ځي مه را ليرېه سلامونه
 د ورځي ته نه را ځي د شپې خو بونه

۱۳۸۵/۳/۲ د هلمند د سيند غاړه

مننه

کوردي ودان بېلتونه بڼه دي کړي
 چي مې اشنا نه را پر بڼه کلي ته
 د نازولو نه خو بونه اخلي

د غم بلاوي ولويدې کلي ته

په تورو غرونو کي يي ژوند کړي دی
 د بنار گردونو سره نه دی بلد
 له اټنگو يي معلوميري دا سي
 چي له غمونو سره نه دی بلد
 په تورو سترگو تور را نجه لگوي
 د تور تمونو سره نه دی بلد
 لمبي د مينې يي پر زړه را تاو دي
 نورو اورونو سره نه دی بلد
 يار مي د گل سره مجلس خوبنوي
 د نفرتونو سره نه دی بلد

زما پر لور چي قدمونه اخلي
 د پرېم خفه چي را ځي دې کلي ته
 د نازولو نه خوبونه اخلي
 د غم بلاوي ولويدې کلي ته

د زړه پرهرو ته بنوولای نه سم
 اشنا زهير به سي پرېشانه به سي
 د خوش حالو نه به ليري ولاړ سي
 پر خپل خدا باندي پشيمانه به سي
 که يي زما سترگو ته وکتله
 دی به هم وژاري ناتوانه به سي

اشناد خپله حاله نه خبروم
 زما په غم کي ورک له ځانه به سي
 زموږ د کلي حالات دا سي وايي
 هديره جوړه کوڅه وړانه به سي

هر څوک اغزي پرېږدي گلونه اخلي
 هر چار اوړي دي فايدي کلي ته
 د نازولو نه خوبونه اخلي
 د غم بلاوي ولويدي کلي ته

هغه وخت غواړم د يار سر په امان
 د کلي منځ کي چي جگړه ووينم
 يو د خپل ژوند امان ته فکر وړي
 ورتنه د بل لاس کي چاره ووينم
 لمونځ په جماعت کړي د انسان غوښي خوري
 زور پرېم ډېر چي دا کړه وړه ووينم
 زه هم له ژونده مروړگر ځمه
 چي تر ځان بکلي ځوانان مړه ووينم

را کړئ خنجر څيرم سينه د قاتل
 چي يي له رحمه خالي زړه ووينم

د بل د غمه چي خوندونه اخلي
 خدايه هغه کړي بي پردې کلي ته
 د نازولو نه خوبونه اخلي

د غم بلاوي ولويدې کلي ته

مور د انصاف څخه بي برخي خلک
 مور د انسان د زړه احساس وژلی
 مور پرې زړگي د خپل دښمن ینځ کړې
 مور سکني ورور په اخلاص وژلی
 مور د تيارو سره ژوندون خوښوو
 مور بل څراغ په دغه لاس وژلی
 ز مور نازولی د دې پاکي خاوري
 مور د پرديو په شاباس وژلی
 مور يرغلگر سره احتياط کړی دی
 مور خپل ولس دی عام و خاص وژلی

مور ته به بيا څوک کفوننه اخلي
 مور کړي خرابي ارادې کلي ته
 د نازولو ننه خوبوننه اخلي
 د غم بلاوي ولويدې کلي ته

سهار له توري شپې خپلواکه نه دی
 په غم لړلی مازديگر تير پرې
 شبنم ترگله پوري نه سي را تلای
 خوتل باروت ورته پر سر تير پرې
 که يار مي دا حال له نرې وويني
 غم بي پر زړه او پر ځيگر تير پرې
 نو ځکه نه غواړم ديدن د اشنا

پر ما قیامت پر ده اختر تیرېرې
بېلتونه ته به ورته دا سي وايې
خوش حاله ژوند پر دلاور تیرېرې

چي د پردېس اشنا خطونه اخلي
زړه بې بيانې سي را نږدې کلي ته
د نازولو نه خوبونه اخلي
د غم بلاوي ولويدې کلي ته

۱۳۸۷/۷/۴

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English